

مولانا انور شاہ کشمیری

کے علوم و معارف



یعنی حضرت علامہ مولانا انور شاہ کشمیری قدس سرہ کے
علوم و معارف اور حالات زندگی کا عام فہم دلچسپ مجموعہ

ترتیب

مولانا محمد اقبال قریشی صاحب مدظلہ العالی
محاضریت حضرت مولانا مفتی محمد شفیع صاحب

بالاشاعت

قابل مولوی مسافر خانہ کراچی

باسمہ سبحانہ

فَسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ

مولانا انور شاہ کشمیری

کے علوم و معارف

یعنی حضرت علامہ مولانا انور شاہ کشمیری قدس سرہ کے علوم
و معارف اور حالات زندگی کا عام فہم وچسپ ونبینہ

ہر تہ سبک

مولانا محمد اقبال قریشی صاحب مدظلہ
مجاز بیعت حضرت مولانا مفتی محمد شفیع صاحب

ناشر

دارالاشاعت
مقابل مولوی مسافر خانہ کراچی

اشاعت اول جون ۱۹۸۰ء
 باہتمام خلیل اشرف عثمانی
 ناشر دارالاشاعت کراچی
 قیمت

ملنے کے پتے
 دارالاشاعت مقابل مولوی مسافر خانہ کراچی
 مکتبہ دارالعلوم کراچی ۱۴ ڈاک خانہ دارالعلوم
 ادارۃ المعارف ڈاک خانہ دارالعلوم کراچی ۱۴
 ادارہ تالیفات شرفیہ ہارن آباد ضلع بہاول نگر
 ادارہ اسلامیات ۱۹ انارکلی - لاہور

بِسْمِ اللَّهِ الرَّحْمَنِ الرَّحِيمِ

فہرست مضامین

صفحہ	عنوان	صفحہ	عنوان
۲۲	سدیاج و ماہوجہ کے متعلق تحقیق	۷	تعارف
۲۳	یہ خون الی الناریں آگ سے مراد اعمال کفریہ ہیں	۹	مختصر احوال و سوانح حضرت علامہ مولانا انور شاہ کشمیری قدس سرہ
۲۴	{ سورۃ النجم کی ایک آیت کا علمی اشکال اور اس کا جواب		معارف الانور
۲۵	لقد رای من آیات ربہ الکجی میں رویت باری تعالیٰ شامل ہونے کا احتمال بھی ہے	۱۵	بروایت حضرت سچم لالت مولانا اشرف علی صاحبہا زلیخا
۲۶	جزا میں عمل ہے	۱۶	جنات ہوا میں دفن کئے جاتے ہیں
۲۷	اہل علم کیلئے قابل قدر ہدایات	۱۷	بروایت حضرت شیخ الاسلام مولانا شبیر احمد عثمانی
۲۸	{ فتنہ قادیانیت یا مرزائیت کے ارتداد کی خصوصی فکر	۱۸	حضرت راؤد علیہ السلام کے امتحان کا اصل واقعہ
۲۹	{ ملحدین زمانہ کے وساوس کا ارتداد مسئلہ خفیت اور شافیت سے اہم ہے	۲۰	روح حیات کی حقیقت
۳۳	اسلام اور ایمان کا فرق	۲۲	بروایت حضرت مفتی اعظم پاکستان مولانا مفتی محمد شفیع صاحب
۳۴	ایک ہندو منشی کا بے نظیر قطعہ		دیوبندی قدس سرہ

صفحہ	عنوان	صفحہ	عنوان
		۲۲	ایک عمدہ شعر
۳۳	شمس العلماء والفضل حضرت مولانا شمس الحق صاحب افغانی مدظلہ	۰	قیصر اور حشر میں اجتہادی
		۰	مسائل کا سوال نہ ہو گا
"	مولانا محمد الہی لکھوی کے بارے میں رائے	۳۷	گلستان اور برستان کی بے حد تعریف
۳۴	برائیت حضرت مولانا بدیع عالم صاحب میرٹھی رو	۳۸	ہم اپنے اوپر سے چھلانگ لگا کر دوزخ
"	ایمان کا لغوی ترجمہ	۳۹	جانے دیکھ پاؤں پکڑ لیں گے
۰	برائیت شیخ القیصر حضرت مولانا مولوی صاحب کانپوری	۰	ایک ہندو شاعر کے چند اشعار
"	حضرت کشمیری کے دو اشعار	۰	نواب اربعہ کے برحق ہونے کا مفہوم
۴۵	ہوڑ کو عنبر میں حضرات اہل کشف کا قول مقرب ہے	۴۰	ہمارے علم سے دین حاصل ہوتا ہے
	برائیت مولانا مناظر احسن صاحب گیدانی رو	۰	برائیت حضرت حکیم اہل علم مولانا مولوی صاحب مظہر
"	عام انسانی تہذیب کا اقتضاد	۰	جہل ہمارا بچا دوست ہے
۴۶	ہدایہ کے بارے میں	۴۱	حضرت حاجی امیر شاہ خاں صاحب رحوم
"	عام احساسات کے مطابق تفسیریں	"	اسناد متصل کا فعلی سلسلہ
"	اختیار کی جاتی ہیں	۴۲	انگریزوں کے ہندوستان جیل بھڑ جانے کی نشاندہی
		۰	مسئلہ استرداد علی العرش اور حافظ ابن تیمیہ
"		۴۳	علم دین کا بے مثال ادب

صفحہ	عنوان	صفحہ	عنوان
۵۲	اقوال ائمہ میں اختلاف کے موقع پر فوق مزید	۳۷	بروایت مولانا محمد شکور نعمانی صاحب مدظلہ
"	کتاب الام کے متعلق عجیب ارشاد	۴۷	فقہ حنفی میں حدیث کے {
"	بدائع کا مطالعہ مدرسین مولفین {	۴۸	مخالفت کوئی چیز نہیں
۵۳	قرآنی اعجاز کی نقاب کشائی کے دو ماہر		اردو اور انگریزی زبان کی اہمیت
"	بروایت استاد العلماء حضرت مولانا	۴۹	بروایت مولانا محمد اویس صاحب سکھوڑی
"	خیر محمد صاحب جالندھری قدس سرہ	"	ائمہ اربعہ کی بے ادبی کا انجام
۵۴	زیادہ کتب تصانیف مرفرانے کا سبب	"	بروایت مجدد ملت حضرت مولانا محمد یوسف صاحب پوری
"	میں جہلاء و محققاء کی کتاب نہیں دیکھتا	"	تفسیر ابن کثیر کے بارے میں
"	بروایت حضرت شیخ الحدیث مولانا	"	تفسیر کبیر امام رازی کے بارے میں
"	محمد ذکریا صاحب کاندھلوی مدظلہ	۵۰	انبیاء علیہم السلام کے معجزات آئندہ {
۵۵	طاہری کا منظر المعصوم میں داخل دس کروانا	"	امت کی ترقیات کی تہسید ہیں
"	بروایت عارف باللہ حضرت مولانا شیخ محمد قسری	"	تفسیر فتح العزیز کی جامعیت کے متعلق
"		۵۱	حضرت مولانا مفتی عبدالرزاق صاحب کے بارے میں
"	صحت لفظی کا خصوصی اہتمام ایمان کا ترجمہ	"	بدائع کی تعریف
۵۶	جواب حضرت شیخ التفسیر مولانا احمد علی صاحب لاہوری	"	مفتی کیسے ایک ہدایت
		"	محمد بن عبدالعالم ہرنیکے ہاورد فقہ حنفی میں تقلید

صفحہ	عنوان	صفحہ	عنوان
۴۳	حضرت شاہ صاحب عبدالقادر	۵۶	نیک صحبت کی ضرورت
۶۴	{ کے ترجمہ کی تعریف اپنے نفس سے سوطن کی مثال	۵۷	برایت مولانا سید محمد رضا صاحب بخوری
"	برایت مولانا عبداللہ صاحب انور مدظلہ	"	عبدیت و مسئلہ تقریر
۶۵	المفہوم ^{مفہوم} حقیقت کا مفہوم	"	علم فقط عمل کا وسیلہ ہے
"	افادات خاصہ	۵۸	مطالعہ کتب کی اہمیت
"	{ امت محمدیہ میں پہلا اجتماع	"	سماع موتی کی لطیف توجیہ
"	{ مدعی قتل پر ہوا	"	مرزا قادیانی کی تکفیر پانچ وجوہ سے
"	شریعت کے دو باب	۵۹	سب کے معنی اور اقسام
۶۷	{ مفہوم موت پر زمانہ جاہلیت	۶۱	برایت علامہ طاہر طوطی مرحوم
"	{ سے اختلاف	۶۲	علامہ طاہر طوطی کو نصیحت
"	حیات اور روح کی دو حقیقتیں	"	برایت مولانا عظیم الرحمن صاحب مدظلہ
۶۸	قبر کے بعض اعمال مخصوصہ کے بارے میں	"	شرع جامی اور شرح تہذیب کی اہمیت
۶۹	التعلیق النقص کے متعلق ارشاد	"	{ کنز الدقائق اور مشکوٰۃ کے مطالعہ
"	تفسیر بیان القرآن کے متعلق ارشاد	۶۳	{ سے علم تازہ رہے گا
۷۰	عام اشعار سے موت کا استحضار		

تعارف

بِسْمِ اللَّهِ الرَّحْمَنِ الرَّحِيمِ

نحمدہ و نصلی علی رسولہ الکریمہ و علی آلہ و اصحابہ و

اولیائہ و بارک و سلمہ و سلمہ تسلیماً کثیراً کثیراً ۱- ۲۔ اما بعد:

حق تعالیٰ سبحانہ و تعالیٰ کالاکھ لاکھ فضل و احسان ہے کہ اس نے اس ناپتھر و ناکارہ کو افادات حضرت حکیم الامت مولانا اشرف علی صاحب تھانوی قدس اللہ سرہ سے معارف امدادیہ، معارف گنگوہی، معارف نانوتوی، اور جواہر التبعقوبی وغیرہ کے انتخاب کی توفیق عطا فرمائی۔ اور پھر محض اپنے فضل و کرم سے انہیں شرف قبولیت بھی عطا فرمایا کہ اول ملک کے مشاہیر ماہناموں میں بالاقساط طبع ہوئے بعد کتابی صورت میں بھی اس کے دو وائیڈیشن طبع ہو کر ختم ہو چکے ہیں۔ فالحمد للہ علی ذلک۔

اسی بنا پر عرصہ دراز سے دل چاہتا تھا کہ حضرت استاذ الاستاذہ شیخ المحمدین عذرا نور شاہ صاحب کشمیری قدس اللہ سرہ کے علمی جواہر معارف و حکم بھی جمع نہیوں۔ مگر چونکہ حضرت حکیم الامت حضرت شاہ صاحب کے معاصرین میں تھے اس لئے ان کے افادات میں صرف ایک موتی خاتمۃ السوانح میں

مختصر احوال سوانح

ولادت باسعادت | آپ، ۲۰ شوال المکرم ۱۲۹۲ھ بوقت صبح مقام کوہوان ملائہ لولاب کشمیر میں پیدا ہوئے۔ والد بزرگوار کا اسم گرامی مولانا سید معظم شاہ تھا جو خاندان سادات سے تعلق رکھتے تھے۔

تعلیم و تربیت | ساڑھے چار برس کی عمر میں قرآن پاک اپنے والد ماجد سید محمد معظم شاہ سے شروع کیا اور صرف چھ برس کی عمر میں قرآن پاک ختم کرنے کے علاوہ فارسی کے متعدد رسائل بھی پڑھ لئے۔ پھر مولانا غلام محمد صاحب صفی پوری سے فارسی اور عربی کی تعلیم حاصل کی اس کے بعد صرف ۱۳، ۱۴ سال کی عمر میں محض تحصیل علم کی خاطر لولاب کے مرغزاروں اور لالہ زاروں کو چھوڑ کر ضلع ہزارہ سرحد تشریف لے گئے۔ اور وہاں متعدد علماء و صلحا سے علوم عربیہ کی تکمیل فرماتے رہے۔

وارالعلوم دیوبند کے لئے شہر سال | کشمیر اور ہزارہ کے علماء سے استفادہ کے بعد مرکز علوم و دینیہ دارالعلوم دیوبند کی شہرت سن کر اپنی علمی پیاس بجھانے کے لئے دیوبند تشریف لے آئے اور یہاں چار سال قیام فرما کر مشاہیر امت اور یکتا نے روزگار علماء حضرت مولانا محمود الحسن، صاحب حضرت مولانا غلام محمد صاحب سہارن پوری، حضرت مولانا محمد اسحاق صاحب امرتسری اور حضرت مولانا غلام رسول صاحب ہزارہی رحمہم اللہ علیہم اجمعین کے سامنے زانوئے

تلمذ تہمہ کر کے سند فراغت حاصل کی بعدہ قطب عالم حضرت مولانا رشید احمد صاحب گنگوہی رحمۃ اللہ علیہ کی خدمت میں گنگوہ تشریف لے گئے اور ان سے سند حدیث کے علاوہ باطنی فیوض حاصل کئے۔

درس و تدریس | اس کے بعد دہلی تشریف لے گئے اور تین چار سال تک مدرسہ عالیہ اہلینہ کے مدرس اول رہے۔ بعد ازاں بعض ضرورتوں اور مجبوریوں کے سبب کشمیر تشریف لے گئے اور وہاں کے مشاہیر کی رفاقت میں زیارت حرمین سے مشرف ہوئے۔ سفر عجاز سے واپسی کے بعد خواجگان قصبہ بارہ مولانا کشمیر میں مدرسہ فیض عالم کی بنیاد ڈالی اور تین سال تک درس و تدریس میں مصروف رہے۔ اس کے بعد مشہور جلسہ دستار بندی میں مدعو کئے جانے کے سبب دارالعلوم دیوبند تشریف لے گئے اور اس کے بعد اپنے اساتذہ کے حکم سے یہیں مدرس ہو گئے۔

سنت نکاح پر عمل | حضرت شاہ صاحب پر کچھ شان بخودی کا عکس پڑا تھا اس لئے مجبور ہونا ہی پسند تھا مگر بہ سبب اتباع سنت نبوی اپنے مشفق و محترم استاد حضرت شیخ الہند کے اصرار پر رضامند ہو گئے اور گنگوہ کے اعلیٰ معزز شریف خاندان میں آپ کی شادی ہو گئی۔

جانشین حضرت شیخ الہند | حضرت شیخ الہند رحمۃ اللہ علیہ کے وصال حسرت آیات کے بعد آپ بحیثیت صدر اور جانشین شیخ الہند دارالعلوم دیوبند میں درس حدیث دیتے رہے۔

دارالعلوم دیوبند سے علیحدگی | ۱۳۲۵ھ میں منتظمین دارالعلوم سے بعض

صلاحات میں اختلاف کی بنا پر دارالعلوم سے قطع تعلق کر کے ڈابھیل جامعہ اسلامیہ میں تشریف لے گئے اور وہاں ۱۳۵۱ھ تک درس حدیث دیتے رہے۔

وفات جسرت آیات | علالت کے سبب آپ دیوبند تشریف لے آئے اور ۲ صفر ۱۳۵۲ھ میں آپ نے داعی اجل کو لبیک کہا۔ اور وہیں مدفون ہوئے۔

حضرت حکیم الامت مجدد ملت مولانا اشرف علی صاحب تھانوی قدس سرہ نے ایک بار فرمایا کہ مولانا انور شاہ صاحب عالم باعمل اور حضرت علامہ کشمیری

ہیں ایک صاحب نے کہا کہ بہت بڑے عالم ہیں تو فرمایا کہ عالم ہونا تو ان کا مسلم ہی ہے۔ نیز یہ بھی فرمایا کرتے کہ میرے نزدیک حقانیت اسلام کی دلیلوں میں ایک دلیل حضرت مولانا انور شاہ صاحب کا امت مسلمہ میں وجود ہے۔ اگر دین اسلام میں کسی قسم کی کجی یا خرابی ہوتی تو آپ دین اسلام سے کنارہ کش ہو جاتے (حیات انور) حضرت حکیم الامت نے علماء السنن کی تالیف کے دوران حضرت کشمیری سے استفادہ بھی فرمایا۔ چنانچہ نقۃ العنبر میں حضرت حکیم الامت تھانوی کے نام حضرت کشمیری کے دو خط فارسی میں موجود ہیں اس ناچیز نے مذکورہ خطوط کا اردو ترجمہ کر کر معارف الانوار کے شروع میں تبرکاً شامل کرنا چاہا مگر افسوس باوجود سعی بسیار کے کوئی عالم ایسا نہ ملا جو سلیس ترجمہ کر سکتا اس طرح مسودہ بھی چار ماہ پڑا رہا۔ اب چار و ناچار اسے اشاعت کے لئے بھیج رہا ہوں۔

لے دیکھو حضرت حکیم الامت مولانا اشرف علی تھانوی کی آرامدہ مطبوعہ دار الفیاضہ اشرفیہ ہارون آباد۔

اسے بسا اُردو کہ خاک شدہ

اسی طرح ایک بار شملہ میں حضرت شاہ صاحبؒ کا اعجاز قرآن کے موضوع پر بیان ہوا اور علمی مضمون اور حضرت شاہ صاحبؒ کا تبحر۔ کچھ اس قسم کے علمی و فنی مضامین بیان فرمائے کہ اکثر سامعین کے کچھ سمجھ میں نہ آئے۔ بعد و عظم اکثر فو تعلیم یافتہ نے بطور اعتراض کے آپس میں کہا کہ مولانا کو یہاں تشریف لانے ہی کی کیا ضرورت تھی۔ مدد رسہ دیوبند میں بیٹھ کر علماء کے سامنے کیوں نہ وعظ کہہ دیا۔ حضرت حکیم الامت کو اس اعتراض کی اطلاع ملی تو دوسرے وقت اپنے وعظ میں اس اعتراض کو نقل کر کے فرمایا کہ یہ اعتراض ہی لغو ہے۔ آپ لوگ خود اس کے ذمہ دار ہیں کیونکہ مضمون ہی آپ نے ایسا دیا تھا جو علمی تھا اور جس کو اتنا سہل ہی نہیں کیا جاسکتا تھا کہ سب سمجھ سکیں

اور جتنا سہل کیا جاسکتا تھا اتنا بھی قصداً نہیں کیا گیا کیونکہ اس میں ایک بڑی مصلحت تھی۔ ہمیں یہ بھی دکھانا تھا کہ جب آپ علماء کے اردو کلام کو بھی نہیں سمجھ سکتے تو قرآن و حدیث کو کیا سمجھ سکتے ہیں اور ان سے مسائل مستنبط کرنا تو بہت بڑی بات ہے۔ اب آپ کی سمجھ میں آگیا ہو گا کہ امور دینیہ میں رائے زنی کرنے کے آپ صاحبان ہرگز اہل ذہن و اشرف السوانح جلد نہ سہماں اللہ حکیم الامتؒ کو حضرت شاہ صاحبؒ سے کتنا قلبی تعلق تھا کہ آپس کی پیر میگوئی کی اطلاع پا کر مجمع عام میں اس کی تردید فرمائی۔

حضرت کشمیری بھی حضرت حکیم الامتؒ کا اڑد احترام فرماتے۔ اکثر ان کی خدمت با برکت میں تشریف لے جاتے۔ ان کے بارے میں فرمایا کرتے

ہم یہاں آئے (یعنی کشمیر سے ہندوستان) تو دین حضرت گنگوہیؒ کے یہاں دیکھا اس کے بعد حضرت استاد مولانا محمود الحسن صاحبؒ اور حضرت رائے پوریؒ کے یہاں دیکھا۔ اب جو دیکھنا چاہیے تو وہ مولانا اشرف علی صاحبؒ کے ہاں دیکھئے (حیات النور ص ۳۸۸، ۳۸۹) نیز حضرت حکیم الامتؒ کی تفسیر بیان القرآنؒ کے بارے میں فرمایا کرتے۔ بیان القرآنؒ دیکھ کر تو مجھے اردو کتابوں کے پڑھنے کا شوق پیدا ہو گیا ورنہ میں سمجھتا تھا کہ اردو میں علوم عالیہ کہاں۔

ذوق شاعری | حضرت علامہ کشمیریؒ کو ادب و شاعری کا ذوق بڑا استحضار تھا بے شمار اشعار نوک زبان تھے جو دوران درس طلباء کو سنا کر محفوظ فرماتے تھے۔ اسی طرح خود بھی اشعار لکھ کر دارالعلوم دیوبند کے مشاعروں میں سناتے تاکہ طلباء میں جولانی طبع پیدا ہو۔ عربی و فارسی میں متعدد مرثیے تحریر فرمائے۔ جواب و بلاغت کا نادر نمونہ ہیں۔ علامہ ڈاکٹر محمد اقبال مرحوم ان کے اشعار دیکھتے تو عیش عش کر اٹھتے۔ مرثیہ شیخ الہمد کے چند اشعار بطور نمونہ ملاحظہ ہوں۔

دیدہ دیدہ خیر ماند دیدہ نمک و قیاس
خواندہ باشی آن عزیزاں را نشان دیگر است
کم کسے باشد کہ باشد مثل معروف و جمید
نسنمائے دل و درون سینہ پیش از پیش نیست
از سروش ہوش در گوشم رسید آواز غیب
کہ بگو استاد ما باریت اللہ علیہ

حلقہ درش نماز حلقہ ارشاد نیست
ہر کس آخر چوں رشید قائم و امداد نیست
ہر مقامے قائم و ہر شاد چوں مشاد نیست
یہ فراز عاشقیہ مفرجہ ز حرف صا و نیست
گرچہ اندر فارسی از مدتے انشا و نیست
نا و ما با و اوراں روزے کہ بار ازاد نیست

سرکارِ دو عالم سے محبت | حضرت علامہ مرحوم کی تمام تہذیبی زندگی اتباعِ سنت کا
آئینہ دار تھی۔

سنتِ خیر البشر کی پیروی ان کا کمال
اور آخر میں تحفظِ ختم نبوت اور وقارِ نبیت میں جو کام پیرانہ سالی اور
ضعف و علالت کے باوجود فرمایا وہ اظہر من الشمس ہے۔ اس سے معلوم ہوتا
ہے آپ کا سچا عشقِ نبوی صلی اللہ علیہ وسلم سے سرشار تھا۔

حضرت علامہ کشمیریؒ علماءِ عصر کی نظر میں

حضرت علامہ مرحوم کے بارے میں متعدد بزرگوار علماء نے جو کچھ ارشاد
فرمایا اس سے آپ کی جلالت و عظمت کا اندازہ ہو سکتا ہے۔ حضرت حکیم الامت
مولانا تھانوی رحمۃ اللہ کا ارشاد گرامی پہلے نقل ہو چکا ہے اب چند اکابرِ حضرات
علماء کے ارشاد ملاحظہ ہوں

حضرت شیخ الاسلام مولانا شبیل محمد عثمانیؒ نے آپ کی وفات پر فرمایا۔
”مجھ سے اگر ”صرو شام“ کا کوئی آدمی پوچھتا کہ کیا تم نے حافظ ابن حجر
عسقلانی، شیخ تقی الدین ابن دقین العید اور سلطان العلماء حضرت شیخ عزیز الدین
بن عبد السلام کو دیکھا ہے تو میں استعاذ کر کے کہہ سکتا تھا کہ ہاں دیکھا ہے کیونکہ
صرف زمانہ کا تقدم و تاخر ہے ورنہ اگر حضرت شاہ صاحبؒ بھی چھٹی یا ساتویں صدی
میں ہوتے تو اس طرح آپ کے مناقب و محامد بھی اوراقِ تاریخ کا گراں قدر سرمایہ
ہونے میں محسوس کر رہا ہوں کہ حافظ ابن حجرؒ شیخ تقی الدینؒ اور سلطان العلماء

کا آج انتقال ہو رہا ہے (نقۃ العنبر)۔

مؤرخ اسلام | حضرت علامہ سید سلیمان ندویؒ نے فرمایا حضرت شاہ صاحب کی مثال سمندر کے مانند ہے جس کی سطح تو اوپر سے ساکت و ساکن ہو لیکن جس کی گہرائیوں میں گراں قدر اور گراں بہا موتی بھرے ہوں۔

مولانا احمد سعید صاحب دہلویؒ کی نظر میں حضرت شاہ صاحب ایک چلتی پھرتی لائبریری تھے۔ (سیرت انور)

شیخ الاسلام | حضرت مولانا حسین احمد صاحب مدنیؒ نے فرمایا میں نے ہندوستان، حجاز، عراق، شام وغیرہ کے علماء فضلاء سے ملاقات کی اور مسائل علمیہ میں ان سے گفتگو کی لیکن شجر علمی وسعت معلومات، ہامیعت اور علوم عقلیہ و نقلیہ کے احاطہ میں شاہ صاحبؒ کا کوئی نظیر نہیں پایا۔ (سیرت انور)

علامہ رشید منشا مصریؒ نے فرمایا اگر میں دارالعلوم کو نہ دیکھتا اور شاہ صاحب کی تقریر نہ سنتا تو ہندوستان سے مایوس ہو کر لوٹتا۔ (ماہنامہ دارالعلوم دیوبند)

روایت حضرت حکیم الامت مجدد ملت مولانا اشرف علی صاحب تھانویؒ ہیں۔

جنات ہوا میں دفن کئے جاتے ہیں۔ | فرمایا کہ مراد آباد میں ایک مرتبہ مولانا انور شاہ صاحبؒ نے ایک عجیب روایت بیان کی تھی جبکہ ان سے سوال کیا گیا تھا کہ کیا جنات بھی زمین میں انسان کی طرح دفن کئے جاتے ہیں فرمایا نہیں بلکہ وہ ہوا میں دفن کئے جاتے ہیں۔

پھر فرمایا کہ عقلاً تو کچھ مستبعد بھی نہیں کہ جس جوہر سے وہ جسم بنا ہے

مرنے کے بعد اسی میں اس کو پہنچا دیا جائے گا۔ انسان میں مٹی کا عنصر غالب ہے اس کو مٹی میں دفن کیا جاتا ہے جنات میں کچھ بعید نہیں کہ نار یا ہوا کا عنصر غالب ہو اور اسی مرکز میں ان کو بعد الموت پہنچایا جاتا ہو۔

ہمارے ماموں صاحب ایک ذہین آدمی تھے فرمایا کرتے تھے کہ ہندوؤں میں مرنے جلانے کی رسم یوں معلوم ہوتا ہے کہ اپنے دیوتاؤں کے تعامل سے چلی ہے کیونکہ دیوتا ان کے جنات ہیں اور ممکن ہے کہ ان میں بوجہ نار یا الاصل کے جلانے کا اصول ہو ان کو دیکھ کر بے سمجھے ہندوؤں نے بھی ان کی تقلید کر لی۔ حضرت حکیم الامت نے فرمایا کہ یہ کوئی روایت تو نہیں مگر کچھ مستبعد بھی نہیں ص ۲۲۸ اشرف الملقنات فی مرض الوفات ملحقہ خاتمۃ الاسوانح احقر قریشی غفرلہ

بروایت حضرت شیخ الاسلام مولانا شبیر احمد صاحب عثمانی قدس سرہ:

حضرت داؤد علیہ السلام کے امتحان کا اصل واقعہ | حضرت شیخ الاسلام مولانا شبیر احمد عثمانی نے پہنچا جو حضرت داؤد علی نبینا وعلیہ الصلوٰۃ والسلام کے بارے میں ہیں تو مندرجہ دن ان آیات کے متعلق تحقیق و تفتیش میں سرگرداں و پریشان رہا۔ جہاں تک امکان تھا قییم و جدید تفسیریں اور مثنوی حدیث کو چھان مارا لیکن کوئی بات ایسی قابل تسکین نہ ملی جس سے یہ خلش دور ہو۔ حضرت شاہ صاحبؒ لہ آگ سے پیدا کئے جانے کے سبب ۲۔

اس وقت بیمار تھے بیماری کے خیال سے ان کے پاس جانے سے چمکپاتا تھا۔ جب دیکھا کہ کوئی صورت تسلی و اطمینان کی نہیں تو ناچار حضرت شاہ صاحبؒ سے عرض کیا۔ حضرت شاہ صاحبؒ نے فرمایا بے شک ان آیات میں اثبات ہی البتہ میری نظر سے ایک حدیث گزری ہے جو مستدرک حاکم میں ہے منفع ہی کی حالت میں مستدرک اٹھائی دو چار ورق الٹ پٹ کر انگلی رکھ کر ایک حدیث بتلا دی کہ اس حدیث میں ان آیات کے متعلق عمل نکل سکتا ہے۔ (حیات انور ص ۲۴۹، ص ۳۵) حضرت عثمانی مرحوم نے اس حدیث کی مدد سے جو تفسیری فوائد قلمبند فرمائے وہ ملاحظہ فرمائیے۔

وَهَلْ أَتَاكَ نَبَوًّا الْخَصِيصُ إِذْ تَسَوَّرُوا الْمِحْرَابَ ۚ إِذْ دَخَلُوا عَلَىٰ دَاوُدَ فَفَزِعَ مِنْهُمْ قَالُوا لَا تَخَفْ ۚ خَصِمِينَ ۚ بَعِيَ بَعْضُنَا عَلَىٰ بَعْضٍ فَاجْعَلْ بَيْنَنَا بِالْحَقِّ وَلَا تَشْطِطْ ۚ وَاهْدِنَا إِلَىٰ سَوَاءِ الصِّرَاطِ ۚ إِنَّ هَذَا أَخِي ۖ قَفْ لَمْ تَسْمَعْ ۖ وَتَسْعَوْنَ نَعْجَةً ۖ وَبِئْسَ نَوْجَةٌ ۖ وَاحِدَةٌ ۖ قَفْ فَقَالَ الْكُفْلَانِيهَا وَعَزَّيْنِي فِي الْخُطَابِ ۚ قَالَ لَقَدْ ظَلَمَكَ بِسُؤَالِ نَعْجَتِكَ إِلَىٰ نَعَاجِهِ ط وَإِنَّ كَثِيرًا مِّنَ الْخُلَطَاءِ لَيَبْغِي بَعْضُهُمْ عَلَىٰ بَعْضٍ إِلَّا الَّذِينَ آمَنُوا وَعَمِلُوا الصَّالِحَاتِ ۚ وَبَلَدٌ مَّا هُمْ بِطَائِفَةٍ دَاوُدَ إِنَّمَا فِتْنَتُهُ فَاسْتَغْفِرَ رَبَّهُ ۚ وَخَرَّ رَاكِعًا ۚ وَأَنَابَ ۚ فَغَفَرْنَا لَهُ ذَٰلِكَ ط وَإِنَّ لَنَا لَمُنَادًا يَنظُرُ وَحُسْنَ مَّآيٍ ۚ (ص آیت ۲۱ تا ۲۵)

اور بھلا آپ کو ان اہل مقدمہ کی خبر بھی پہنچی ہے جبکہ وہ لوگ عبادت خانہ کی دیوار پھاند کر داؤد علیہ السلام کے پاس آئے تو وہ گھبرا گئے۔ وہ لوگ

کہنے لگے کہ آپ ڈریں نہیں ہم دو اہل معاملہ ہیں کہ ایک نے دوسرے پر زیادتی کی ہے سو آپ ہم میں انصاف کرو دیجئے اور بے انصافی نہ کیجئے اور ہم کو سیدھی راہ بتلا دیجئے۔ یہ شخص میرا بھائی ہے اس کے پاس ۹۹ دنبیاں ہیں اور میرے پاس ایک مٹی ہے سو یہ کہتا ہے کہ وہ بھی مجھے دے ڈال اور بات چیت میں مجھے دباتا ہے۔ داؤد نے کہا کہ یہ جو تیری دنی ہے اسے اپنی دنبیوں میں ملانے کی درخواست کرتا ہے تو واقعی تجھ پر ظلم کرتا ہے اور شرکا، ایک دوسرے پر زیادتیاں کیا کرتے ہیں مگر ہاں جو لوگ ایمان رکھتے ہیں اور نیک کام کرتے ہیں اور ایسے لوگ کم ہیں۔ اور داؤد کو خیال آیا کہ ہم نے ان کا امتحان لیا ہے سو انہوں نے اپنے رب کے سامنے توبہ کی اور سجدے میں گر پڑے اور رہ جوئے ہوئے ہم نے وہ معاف کر دیا۔ ان کے لئے ہمارے پاس اچھا مرتبہ اور اچھا ٹھکانہ ہے داؤد علیہ السلام کی وہ خطا کیا تھی جس کی طرف ان آیات میں اشارہ ہے اس کے متعلق مفسرین نے بہت سے لمبے چوڑے قصے بیان کئے ہیں مگر حافظ عماد الدین ابن کثیرؒ ان کی نسبت لکھتے ہیں: قد ذکرنا المفسرون ہلما قعۃ اکثرھا ما خوذ من الاسرائیلیات ولہر ثبت فیہا عن المعصوم حدیث یجب اتباعہ یہاں مفسرین نے جو قصہ نقل کیا ہے وہ اسرائیلیات سے ماخوذ ہے جسے انبیاء علیہم السلام کی معصومیت ثابت نہیں ہوئی جس کا اتباع ضروری ہے، اور حافظ ابو محمد بن حزم نے کتاب الفصل میں بہت شدت سے ان قصوں کی تردید کی ہے۔ باقی البرہان وغیرہ نے ان قصوں سے علیحدہ ہو کر آیات کا جو عمل بیان کیا ہے وہ بھی تکلف سے خالی نہیں ہے۔

ہمارے نزدیک اصل بات وہ ہے جو ابن عباسؓ سے منقول ہے۔ یعنی داؤد علیہ السلام کو یہ ابتداء ایک طرح کی اعجاب کی بناء پر پیش آیا۔ صورت یہ ہوئی کہ داؤد علیہ السلام نے بارگاہ ایزدی میں عرض کیا کہ اے پروردگار رات میں کوئی ساعت ایسی نہیں جس میں داؤد کے گھرانے کا کوئی نہ کوئی فرد تیری عبادت، نماز یا تسبیح یا تکبیر میں مشغول نہ رہتا ہو۔ یہ اس لئے کہ کہا کہ انہوں نے روز و شب کے چوبیس گھنٹے اپنے گھروالوں پر نوبت بہ نوبت تقسیم کر رکھے تھے تاکہ ان کا عبادت خانہ کسی وقت عبادت سے خالی نہ رہنے پائے، اور بھی کچھ اس قسم کی چیزیں عرض کیں (شاید اپنے حسن انتظام وغیرہ کے متعلق ہوں گی) اللہ تعالیٰ کو یہ بات ناپسند ہو گی، ارشاد ہوا کہ اے داؤد یہ سب کچھ ہماری توفیق سے ہے اگر میری مدد نہ ہو تو تو اس چیز پر قدرت نہیں پاسکتا (ہزار کوشش کرے نہیں نہجاسکے گا، قسم ہے اپنے جلال کی میں تجھ کو ایک روز تیرے نفس کے سپرد کردوں گا یعنی اپنی مدد سے ہٹاؤں گا۔ دیکھیں اس وقت تو کہاں تک اپنی عبادت میں مشغول رہ سکتا ہے، داؤد علیہ السلام نے عرض کیا کہ اے پروردگار مجھے اس دن کی خبر دیجئے پس اسی دن فتنہ میں مبتلا ہو گئے (اخرج هذا الاثر البخاری فی المستدرک وقال صحیح الاسناد واقربہ الذہبی فی التلخیص) یہ روایت بتلاتی ہے کہ فتنہ کی نوعیت صرف اسی قدر ہونی چاہیے کہ جو وقت حضرت داؤد علیہ السلام عبادت میں مشغول ہوں باوجود پوری کوشش کے مشتغل نہ رہ سکیں اور اپنا انتظام قائم نہ رکھ سکیں (حضرت داؤد علیہ السلام

تین دن کی باری رکھی تھی۔ ایک دن دربار اور فصل خصوصیات کا۔ ایک دن اپنے اہل و عیال کے پاس رہنے کا، ایک دن خالص اللہ کی عبادت کا۔ اس دن خلوت میں رہتے تھے، دربان کسی کو آنے کی اجازت نہ دیتے تھے۔ ایک دن عبادت میں مشغول تھے کہ ناگاہ کئی شخص دوپار پچاند کمران کے پاس کھڑے ہوئے پس بے قاعدہ اور غیر معمولی طریقے سے چند اشخاص نے اچانک عبادت خانے میں داخل ہو کر حضرت داؤد علیہ السلام کو گھبرا دیا اور ان کے شغل سے ہٹا کر اپنے جھگڑے کی طرف متوجہ کر لیا۔ بڑے بڑے پہرے اور انتظام ان کو داؤد علیہ السلام کے پاس پہنچنے سے نہ روک سکے حضرت داؤد علیہ السلام کو خیال ہوا کہ اللہ نے میرے اس دعوے کی وجہ سے اس فتنہ میں مبتلا کیا (تفسیر عثمانی ج ۲ ص ۷۸ تا ۷۹)، بڑوں کی چھوٹی چھوٹی بات پر گرفت ہوتی ہے اسی لئے ایک آزمائش میں مبتلا کر دیتے گئے کہ اپنی عبادت کا خاص انتظام قائم نہ رکھ سکے، تاکہ متنبہ ہو کر اپنی غلطی کا تدارک کریں چنانچہ تدارک کیا اور خوب کیا۔

روح حیات کی حقیقت رہا یہ مسئلہ کہ روح جو ہر مخلوق ہے جیسا کہ اکثر حکمائے قدیم اور صوفیہ کا مذہب ہے یا جنم فوری لطیف جیسا کہ جمہور اہل حدیث و غیرہ کی رائے ہے اس میں میرے نزدیک قول فیصل وہی ہے جو بقیۃ السلف بحر العلوم علامہ سید انور شاہ صاحب قدس اللہ سرہ نے فرمایا کہ بالفاظ عارف رومی یہاں تین چیزیں ہیں (۱) وہ جو اہر جن میں مادہ اور کمیت دونوں ہوں جیسے ہمارے ابدان مادہ (۲) وہ جو اہر جن میں مادہ نہیں صرف کمیت ہے جنہیں صوفیہ اجسام مثالیہ کہتے ہیں۔ (۳) وہ جو اہر جو مادہ اور کمیت دونوں

سے خالی ہو جن کو صوفیاء روح یا حکماء جو اہر مجروحہ کے نام سے پکارتے ہیں۔
 جمہور اہل شرع جنکو روح کہتے ہیں وہ صوفیاء کے نزدیک بدن مثالی سے موسوم
 ہے جو بدن مادی میں حلول کرتا ہے اور بدن مادی کی طرح ہاتھ، آنکھ، ناک، کان
 پاؤں وغیرہ اعضاء رکھتا ہے۔ یہ روح بدن مادی سے کبھی جدا ہو جاتی ہے اور
 اس جدائی کی حالت میں بھی مجہول الکینیت علاقہ بدن کے ساتھ قائم رکھ سکتی ہے
 جس سے حالت موت بدن پر طاری ہونے نہیں پاتی۔ گویا حضرت علی کرم اللہ
 وجہہ کے قول کے موافق جو بعنوی نے اَللّٰهُ يَتَوَفَّى الْاَنْفُسَ حَيْثُ مَوْتِهَا کی تفسیر
 میں نقل کیا ہے کہ اس وقت روح خود علیحدہ رہتی ہے مگر اس کی شعاع جسد
 میں پہنچ کر بقائے حیات کا سبب بنتی ہے۔ جیسے آفتاب لاکھوں میل سے
 بذریعہ شعاعوں کے زمین کو گرم کرتا ہے یا جیسے آج ہی میں نے اخبار میں ایک
 تار پڑھا کہ حال ہی میں فرانس کے محکمہ پرواز نے ہوا بازوں کے بغیر طیارے چلا کر تھیر
 تجربے کئے ہیں اور تعجب انگیز نتائج رونما ہوئے ہیں۔ اطلاع موصول ہوئی ہے
 کہ حال میں ایک خاص بم پھینکنے والا طیارہ جسمیں کوئی شخص سوار نہ تھا لیکن لاسلکی
 کے ذریعہ وہ منزل مقصود پر پہنچا یا گیا، اس طیارہ میں بم بھر کر وہاں گرائے گئے پھر
 وہ مرکز میں واپس لایا گیا۔ دعویٰ کیا جاتا ہے کہ لاسلکی کے ذریعہ سے ہوائی جہاز نے
 خود بخود جو کام کیا وہ ایسا مکمل ہے جیسا کسی ہوا باز کی مدد سے عمل میں آتا ہے۔ آج
 کل یورپ میں سو سائٹیاں روح کی تحقیقات کر رہی ہیں انہوں نے بعض ایسے مشاہدات
 بیان کئے ہیں کہ ایک روح جسم سے علیحدہ تھی اور روح کی ٹانگ پر حملہ کرنے کا اثر جسم
 مادی کی ٹانگ پر ظاہر ہوا بہر حال اہل شرع جو روح ثابت کرتے ہیں۔ صوفیاء کو

اس کا انکار نہیں بلکہ اگر اس روح مجرد کی بھی کوئی اور روح ہو اور آخر میں کثرت کا سارا سلسلہ سمٹ کر ”امر ربی“ کی وحدت پر منتہی ہو جائے تو انکار کی ضرورت نہیں۔ شیخ فرید الدین عطار رحمۃ اللہ علیہ نے ”منطق الطیر“ میں کیا خوب فرمایا۔

ہم نہ جملہ بیش و ہم پیش از ہمہ جملہ از خود دیدہ و خویش از ہمہ

جاں نہاں در جسم و او در جاں جہاں اے نہاں اندر نہاں اے جان جاں

مذکورہ بالا تقریر سے یہی نتیجہ نکلتا ہے کہ ہر چیز میں جو کن کی مخاطب ہوئی ہے روح حیات پائی جائے۔ بے شک میں ہی سمجھتا ہوں کہ ہر مخلوق کی ہر ایک فرع کو اس کی استعداد کے موافق قوی یا ضعیف زندگی ملتی ہے یعنی جس کام کے لئے

وہ چیز پیدا کی گئی ہے۔ ڈھانپنا تیار کر کے اس کو حکم دینا ”کن“ (اس کام میں لگ جا) بس یہ ہی اس کی روح حیات ہے جب تک اور جس حد تک یہ اپنی غرض ایجاد کو

پورا کرے گی اسی حد تک زندہ سمجھی جائے گی اور جس قدر اس سے بعید ہو کر معطل ہوتی جائے گی اسی قدر موت سے نزدیک یا مردہ کہلائے گی۔

هَذَا مَا عِنْدِي وَعِنْدَ النَّاسِ مَا عِنْدَهُمْ وَاللَّهُ سُبْحَانَهُ وَتَعَالَى هُوَ الْمَلِكُ الْقُدُّوسُ (تفسیر عثمانی)

ص ۱۵۰، ۱۵۱، ۱۵۲

بروایت حضرت اقدس سیدی و مرشدی مفتی اعظم پاکستان
حضرت مولانا مفتی محمد شفیع صاحب دیوبندی قدس سرہانی دارالمومنین کراچی

سید یاجوج ماجوج کے متعلق تحقیق | حضرت استاذ حجۃ الاسلام علامہ کشمیری رحمۃ اللہ علیہ کی تحقیق اس معاملہ میں یہ ہے

کہ اہل یورپ کا یہ کہنا اول تو کوئی دزن نہیں رکھتا کہ ہم نے ساری دنیا چھان ماری ہے ہمیں اس دیوار کا پتہ نہیں لگا۔ کیونکہ اول تو خود انہیں لوگوں کی یہ تصریحات بھی موجود ہیں کہ سیاحت اور تحقیق کی انتہائی معراج پر پہنچنے کے باوجود آج بھی بہت سے جنگل اور ویریا اور جزیرے ایسے باقی ہیں جن کا ہمیں علم نہیں ہو سکا۔ دوسرے یہ بھی احتمال بعید نہیں کہ اب وہ دیوار موجود ہونے کے باوجود پہاڑوں کے گرنے اور ملنے کے سبب ایک پہاڑی کی صورت اختیار کر چکی ہو لیکن کوئی نص قطعی اس کے بھی منافی نہیں ہے کہ قیامت سے پہلے یہ سڈ ٹوٹ جائے یا کسی دور دراز کے طویل راستہ سے یا جرج ماجوج کی کچھ قومیں اس طرف آسکیں۔ (معارف القرآن سورۃ الکہف البلاغ ذوالحجہ ۱۱ ۱۳۵۵ھ، ۲۵۵)

دَجَلْنَاهُمْ لِمَا بُيِّنَّا عُثُوثٌ اِلٰى النَّارِ اَتَا تَقٰى
آیت ۳۴ یعنی فرعون کے درباریوں کو اللہ تعالیٰ
نے ان کی قوم کے واسطے پیشوا بنا دیا تھا مگر

یدعون الی النار میں آگ
سے مراد اعمال کفریہ ہیں

یہ غلط کار پیشوا اپنی قوم کو آگ یعنی جہنم کی طرف دعوت دے رہے ہیں یہاں
اکثر مفسرین نے آگ کی طرف دعوت دینے کو استعارہ اور مجاز قرار دیا ہے کہ
مراد آگ سے وہ اعمال کفریہ ہیں جن کا نتیجہ جہنم کی آگ میں جانا تھا مگر استاد محترم
نادرہ روزگار حضرت مولانا سید محمد انور شاہ کشمیری قدس سرہ کی تحقیق تبعا لابن عربی
یہ ہتھی کہ آخرت کی جزا عین عمل ہے انسان کے اعمال وہ جو دنیا میں کرتا ہے
برزخ پھر محشر میں اپنی شکلیں بدلیں گے اور جوہری صورتوں میں نیک اعمال نکل
وگلازار ہوں، کر جنت کی نعمتیں بن جائیں گی اور اعمال کفر و ظلم کی آگ اور سانپ

بچھو اور طرح طرح کے عذابوں کی شکل اختیار کر لیں گے اس سے جو شخص اس دنیا میں کسی کو کفر و ظلم کی طرف بلا رہا ہے۔ اگرچہ اس دنیا میں اس کی شکل آگ کی نہیں مگر حقیقت اس کی آگ ہی ہے۔ اس طرح آیت میں کوئی مجاز یا استعارہ نہیں۔ اپنی حقیقت پر محمول ہے۔ یہ تحقیق اختیار کی جائے تو قرآن کی بے شمار آیات میں مجاز و استعارہ کا تکلف نہیں کرنا پڑے گا۔ مثلاً وَجَدُوا مَا عَمِلُوا حَاقًّا لِّئَلَّا يَعْلَمُوا سُبْحَانَ اللَّهِ عَمَّا يُشْرِكُونَ۔ اَخْبَارُهَا هَآهُنَا بَآتٌ مَّا يَلْفُ اَوْحٰی لَهَا الزَّلٰلَہُ حَاضِرُهَا مٰی اَیُّیْنَ گے۔ یَوْمَئِذٍ تُحَدِّثُ اَخْبَارُهَا ہَاہُنَا بَآتٌ مَّا یَلْفُ اَوْحٰی لَهَا الزَّلٰلَہُ

آیت ۳، ۴، ۵ (۱) معارف القرآن سورۃ القصص البقرہ رجب ۹۸ھ ص ۱۵۵

سورۃ النجم کی ایک آیت کا علمی اشکال اور اس کا جواب

اشکال میں علمی اشکال ہوتا ہے کہ اوپر کی آیات میں ضمیر میں جمہور مفسرین و محدثین نے جبریل امین کی طرف راجع کی ہیں اور اگلی آیات میں بھی بقول جمہور مفسرین جبریل علیہ السلام ہی کا ذکر ہے تو صرف اس آیت میں اوحیٰ اور عبادہ کی ضمیر اللہ تعالیٰ کی طرف راجع کرنا نظم و نسق عبارت کے خلاف اور انتشاء ضماائر کا موجب ہے۔ اس کا جواب استاذ محترم حضرت مولانا سید محمد انور شاہؒ نے یہ دیا ہے کہ یہاں نظم کلام میں کوئی اختلاف ہے نہ انتشاء ضمائر، بلکہ حقیقت یہ ہے کہ شروع انجم کی شروع آیت میں۔ اِنَّ هُوَ الَّذِیْ یُّوْحِیْ لَہِیْ سَکْرَہً فَاِذَا کَرَّمَا کَرَّمَا مَسْمُوْنٍ کی ابتدا کی گئی ہے اسی کا نہایت منضبط بیان اس طرح کیا گیا ہے کہ وحی بھیجنے والا تو ظاہر ہے کہ اللہ تعالیٰ کے سوا کوئی نہیں مگر اس وحی کے پہنچانے میں ایک واسطہ جبریل کا تھا چند آیات میں اس واسطہ کی

تو شق پوری طرح کرنے کے بعد پھر اُدْحٰی اِلٰی عَبْدِہٖ مَا اُدْحٰی فَرَمَایا تو یہ ابتدائی کلام کا تکملہ ہے اور اس میں انتشارِ ضمیر اس لئے نہیں کہہ سکتے کہ اُدْحٰی اور عَبْدِہ کی ضمیر میں اس کے سوا کوئی احتمال ہی نہیں کہ وہ حق تعالیٰ کی طرف راجع ہوا سئلے یہ مرجع پہلے سے متعین ہے اور مَا اُدْحٰی یعنی جو کچھ وحی فرماتا تھا اس کو مبہم رکھ کر اس کی عظمت و شان کی طرف اشارہ فرمایا گیا ہے۔ صحیح بخاری باب بدا الوحی کی حدیث سے معلوم ہوتا ہے کہ اس وقت جو وحی کی گئی وہ سورہ مدثر کی ابتدائی آیات ہیں۔ (معارف القرآن ج ۸ ص ۱۹۸، ص ۱۹۹)

لَقَدْ رَأٰی مِنْ اٰیٰتِ رَبِّہِ الْکُبْرٰی کے ضمن میں
 استاذ محترم حجتہ الاسلام
 حضرت مولانا سید محمد انور شاہ
 کشمیری قدس سرہ نے سورہ النجم

کی ابتدائی آیات کی تفسیر اس طرح فرمائی ہے کہ ا۔
 (۱) قرآن کریم نے اپنے عام اسلوب کے مطابق سورہ نجم کی ابتدائی آیات میں دو واقعات کا ذکر فرمایا ہے۔ ایک واقعہ جبریل امین علیہ السلام کو ان کی اصلی صورت میں اس وقت دیکھنے کا ہے جبکہ آپ فترتِ وحی کے زمانے میں مکہ مکرمہ میں کسی جگہ جا رہے تھے اور یہ واقعہ اسراءِ معراج سے پہلے کا ہے۔
 (ج) دوسرا واقعہ شبِ معراج کا ہے جس میں جبریل امین کو ان کی اصلی صورت میں دوبارہ دیکھنے سے کہیں زیادہ دوسرے عجائب اور اللہ تعالیٰ کی آیات کبریٰ کا دیکھنا مقصود ہے ان آیات کبریٰ میں خود حق تعالیٰ سبحانہ کی زیارت و رویت کا شامل ہونا بھی محتمل ہے (معارف القرآن ج ۸ ص ۲۰۲)

جزاۃ عین عمل ہے

وَوَجَدُوا مَا عَمِلُوا حَاقًا بِهِ لَعْنَتِي سَبَّ اَهْلُ مَحْشَرٍ
اپنے کئے ہوئے اعمال کو حاضر پائیں گے۔ اس

کا مفہوم عام طور پر حضرات مفسرین نے یہ بیان کیا ہے کہ اپنے کئے ہوئے
اعمال کی جزا کو حاضر موجود پائیں گے۔ ہمارے استاد حضرت مولانا سید محمد
انور شاہ کشمیری فرماتے تھے کہ اس تاویل کی ضرورت نہیں روایات حدیث
بے شمار اس پر شاہد ہیں کہ یہی اعمال دنیا آخرت کی جزا و سزا بن جائیں گے
ان کی شکلیں وہاں بدل جائیں گی۔ نیک اعمال جنت کی نعمتوں کی شکل اختیار کر لیں
گے۔ برے اعمال جہنم کی آگ اور سانپ بھوپن جائیں گے۔

احادیث میں ہے کہ نِزْوَةُ نَدْوِيْنِ دَانُوں کا مال قبر میں ایک بڑے سانپ
کی شکل میں آکر اس کو ڈسے گا اور کہے گا کہ اَنَا مَلَكُوتِي میں تیرا مال ہوں ایک اعمال
ایک حسین انسان کی شکل میں انسان کی قبر کی تنہائی اور وحشت دور کرنے کے
لئے اُس دلانے آئے گا۔ قربانی کے جانور پل صراط کی سواری بنیں گے۔ انسان
کے گناہ محشر میں بوجھ کی شکل میں ہر ایک کے سر پر لاوے جائیں گے قرآن میں
یتیموں کے مال کو ناحق کھانے کے بارے میں اِنَّمَا يَأْكُلُوْنَ فِي بُطُوْنِهِمْ نَارًا
اور بہ لوگ اپنے پیٹوں میں آگ بھر رہے ہیں، ان تمام آیات و روایات کو ٹوٹا
مجانرہ محمول کیا جاتا ہے۔ اور اگر اس تحقیق کو لیا جائے تو ان میں کسی جگہ مجاز کی
ضرورت نہیں رہتی۔ سب آیتیں اپنی حقیقت پر رہتی ہیں۔ قرآن کریم نے
یتیم کا مال ناجائز طور پر کھانے کو آگ فرمایا ہے تو حقیقت یہ ہے کہ وہ اس
وقت بھی آگ ہی ہے مگر اس کے آثار محسوس ہونے کے لئے اس دنیا

سے گزر جانا بشرط ہے جیسے کوئی دیا سلائی کے بکس کو آگ کہے تو صحیح ہے مگر اس کے آگ ہونے کے لئے رگڑ کی شرط ہے اسی طرح کوئی پٹرول کو آگ کہے تو صحیح ہے اگرچہ اس کے لئے ذرا سی آگ سے اتصال بشرط ہے اس کا حاصل یہ ہوا کہ انسان جو کچھ نیک یا بد عمل دنیا میں کرتا ہے یہ عمل ہی آخرت میں جزا و سزا کی شکل اختیار کرے گا اس وقت اس کے آثار و علامات اس دنیا سے الگ دوسرے ہو جائیں گے۔ (معارف القرآن ج ۵ ص ۱۵۷)

حضرت استاذ قدس سرہ کی ایک صیت

اہل علم کے لئے قابل قدر ہدایت

احقر حبيب اللہ اہل دارالعلوم دیوبند کے نصاب تعلیم سے فارغ ہوا تو کاٹھیاواڑ کے شہر ویرادل کے ایک غریب مدرسہ میں خدمت درس کے لئے مجھے بلایا گیا۔ بعض اکابر نے اس کی موافقت فرمائی اس لئے جانے کا ارادہ کر لیا مگر پھر میرے محسن و مربی حضرت مولانا حبیب الرحمن صاحب مہتمم دارالعلوم دیوبند نے مجھے دارالعلوم ہی میں خدمت درس کے لئے روک لیا اس لئے مجھے جانے کا ارادہ ترک کرنا پڑا۔ ارادہ فسخ کرنے سے پہلے احقر کے اپنے استاذ محترم استاذ الاساتذہ مجمع العلوم و فنون حضرت مولانا سید محمد انور شاہ کشمیری قدس سرہ سے جانے کی اجازت طلب کی اور عرض کیا کہ اب تک تو اساتذہ کے زیر سایہ کوئی ذمہ داری نہ تھی۔ وہاں کوئی ایسے بزرگ سر پر نہ ہوں گے جن

سے مشکلات میں رجوع کیا جا سکے تو ارشاد فرمایا کہ میں تمہیں ہر فن کی چند کتابوں کے نام بتاتا ہوں ان کو مطالعہ میں رکھو انشاء اللہ سب مشکلات کا حل ثابت ہوں گی۔

یہ کام اسی علوم فنون کے بحر ذخار کا تھا جس کی نظر علوم کے سب کتب خانوں پر پوری طرح حاوی اور خداداد حافظہ ایک ایسا خزانہ تھا جس میں جو چیز پڑ گئی محفوظ ہو گئی۔ احقر نے مجلس سے اٹھنے کے بعد عیادہ ہی ان کو تحریر کر لیا تھا۔ برادرانِ اہل علم کے لئے پیش کرتا ہوں۔

فتح الباری۔ شرح بخاری

فن احادیث میں

بدائع اور ہدایہ

فقہ میں

تحریر الاصول ابن ہمام اور اس کی تلخیص

۲ اصول فقہ میں

جو بعض علماء نے کی ہیں۔

شرح تلغین المفتاح بہاء الدین

علم معانی و بدائع میں

اشمونی

فن نحو میں

شرح مسلم بحر العلوم

فن منطق میں

ثمرات الادراک ملحقہ کسول ص ۲۱۶، ص ۲۱۸

میں حسب عادت ایک روز استاد محترم

حضرت شاہ صاحب قدس سرہ کی خدمت

میں حاضر ہوا تو ان کی دائمی عادت کے

خلاف یہ فرمایا کہ ان کے سامنے کوئی کتاب زیر مطالعہ نہیں ہے خالی بیٹھئے

فتنہ قادیا بنیت یا مرنہ بنیت
کے ارتداد کی خصوصی فکر

ہیں اور چہرے پر فکر کے آثار نمایاں ہیں۔ میں نے عرض کیا کہ کیسا مزاج ہے
 فرمایا کہ بھائی مزاج کیا پوچھتے ہو۔ ؟ قادیا نیت کا ارتداد اور کفر کا سبب
 ائمہ تاجدار آتے ہیں صرف ہندوستان میں نہیں عراق و بغداد میں ان کا فتنہ
 سخت ہوتا جاتا ہے اور ہمارے علماء و عوام کو اس طرف توجہ نہیں ہم نے
 جمیعت علماء ہند میں یہ تجویز پاس کرائی تھی کہ دس رسالے مختلف موضوعات
 متعلقہ قادیانیت پر عربی زبان میں لکھے جائیں اور ان کو طبع کر اگر ان بلاد اسلامیہ
 میں بھیجا جائے۔ مگر اب کوئی کام کرنے والا نہیں ملتا۔ اس کام کی اہمیت
 لوگوں کے خیال میں نہیں ہے۔ میں نے عرض کیا کہ اپنی استعداد پر تو بھروسہ
 نہیں لیکن حکم ہو تو کچھ لکھ کر پیش کروں ملاحظہ کے بعد کچھ مفید معلوم ہو تو
 شائع کیا جائے ورنہ بے کار ہونا تو ظاہر ہی ہے۔ ارشاد ہوا کہ مسئلہ
 ختم نبوت پر لکھو۔

چنانچہ حسب ارشاد سیدی حضرت مفتی صاحب قدس سرہ نے ہدیۃ المبتدیین
 فی آیۃ خاتم النبیین لکھ کر پیش کیا تو حضرت دیکھتے جاتے تھے اور دعائیہ کلمات
 زبان پر تھے۔ ساتھ کہ نام خود ہی تحریر فرمایا اور ایک صفحہ بطور تقریظ تحریر فرمایا۔
 ماحدین زمانہ کے دساؤں کا ارتداد مسئلہ | ایک مرتبہ کا واقعہ ہے کہ ہم چند
 خدام جلسہ قادیان میں حضرت مولانا | کے ساتھ حاضر تھے۔ صبح کی نماز
 حنفیت اور شافعییت سے زیادہ اہم ہے

کے بعد حضرت شاہ صاحب قدس سرہ نے اپنے مخصوص تلامذہ حاضرین
 کو خطاب فرمایا کہ زمانہ کو الحاد کے فتنوں نے گھیر لیا اور قادیانی و جال کا فتنہ

ان سب میں زیادہ شدت اختیار کرتا رہا ہے اب ہمیں افسوس ہوتا ہے کہ ہم نے اپنی عمر و توانائی کا بڑا حصہ اور درس حدیث کا اہم موضوع حقیقت و شاقیت کو بنائے رکھا محمد بن زمانہ کہہ و سادس کی طرف توجہ نہ دی حالانکہ ان کا فتنہ مسئلہ حقیقت و شاقیت سے کہیں زیادہ اہم تھا۔ اب قادیانی فتنہ کی شدت نے ہمیں اس طرف متوجہ کیا تو میں نے متعلقہ مسائل کا کچھ مواد جمع کیا ہے اگر اس کو میں خود تصنیف کی صورت سے مدون کروں تو میرا طرز ایک خالص علمی اصلاحی رنگ کا ہے اور زمانہ قحط المر جال کا ہے۔ اس قسم کی تحریر کو نہ صرف یہ کہ پسند نہیں کیا جاتا بلکہ اس کا فائدہ بھی بہت محدود ہے میں نے مسئلہ قرأت فاتحہ خلف الامام پر ایک جامع رسالہ فصل الخطاب بزبان عربی تحریر کیا ہے، اہل علم اور طلباء میں عموماً مفت تقسیم کیا لیکن اکثر لوگوں کو یہ بھی شکایت کرتے سنا کہ پوری طرح سمجھ میں نہیں آتا۔ اس لئے آپ لوگ کچھ ہمت کریں تو یہ مواد میں آپ کو دیدوں۔ اس وقت حاضرین میں چار آدمی تھے۔ اختر ناکارہ، حضرت مفتی اعظم پاکستان سیدی و مرشدی مولانا مفتی محمد شفیع صاحب دیوبندی، رحمۃ اللہ علیہ، حضرت مولانا سید مولانا مرتضیٰ الحسن صاحب صاحب، حضرت مولانا بدیع عالم صاحب مہاجر مدنی، حضرت مولانا محمد ادریس صاحب کاندھلوی، ہم چاروں نے عرض کیا کہ جو حکم ہو ہم اتنا سال امر کو سعادت کہہ کر ہی سمجھتے ہیں۔

اسی وقت فرمایا کہ اس فتنہ کے استیصال کے لئے علمی طور پر تین کام کرنے ہیں اول مسئلہ ختم نبوت پر ایک محققانہ مکمل تصنیف جس میں مرزا کو

کے شبہات و ادہام کا ازالہ بھی ہو۔

دوسرے حیات حضرت عیسیٰ علیہ السلام کے مسئلہ کی مکمل تحقیق

قرآن و حدیث اور آثار سلف سے مع ازالہ شبہات ممدین تیسرے خود مرزا کی زندگی، اس کے گروے اخلاق اور متعارض و متہافت اقوال اور انبیاء و اولیاء و علماء کی شان میں اس کی گستاخیاں اور گندی گالیاں اس کا دعویٰ نبوت و وحی اور متضاد قسم کے دعوے ان سب چیزوں کو نہایت احتیاط کے ساتھ اس کی کتابوں سے مع حوالہ جمع کرنا جس سے مسلمانوں کو اس فرقہ کی حقیقت معلوم ہو۔ اور اصل یہ ہے کہ اس فتنہ کی مدافعت کے لئے یہی چیز اہم اور کافی ہے۔ مگر چونکہ مرزاٹیوں نے مسلمانوں کو فریب دینے کے لئے خواہ مخواہ کچھ علمی مسائل میں غوام کو الجھا دیا ہے ان سے بھی اٹھان نہیں کیا جاسکتا۔

پھر فرمایا کہ مسئلہ ختم نبوت کے متعلق تو یہ ماحب حضرت مفتی اعظم پاکستان ایک جامع رسالہ عربی زبان میں لکھ چکے ہیں اور اردو میں لکھ رہے ہیں اور آخر الزکر معاملہ کے متعلق مواد فراہم کر کے مدد دلانے کا سب سے بہتر کام حضرت مولانا سید مرتضیٰ حسن صاحب رحمۃ اللہ علیہ کر سکیں گے۔ اس معاملہ میں ان کی معلومات بھی کافی ہیں اور مرزائی کتابوں کا پورا ذخیرہ بھی ان کے پاس ہے۔ وہ اس کام کو اپنے ذمہ لے کر جلد پورا کریں۔

اب مسئلہ رفع و حیات عیسیٰ علیہ السلام رہ جاتا ہے اس کے متعلق میرے پاس کافی مواد جمع ہے آپ تینوں صاحب دیوبند پہنچ کر مجھ سے

لے لیں اور اپنے اپنے طرز پر لکھیں۔ یہ مجلس ختم ہو گئی مگر حضرت شاہ صاحب قدس سرہ کے قلبی تاثرات اپنا ایک گہرا نقش ہمارے دلوں پر چھوڑ گئے دیوبند واپس آتے ہی ہم تینوں حضرت شاہ صاحب کی خدمت میں حاضر ہوئے اور مسئلہ حیات عیسیٰ سے متعلق مواد حاصل کیا۔ حضرت مولانا بدر عالم صاحب نے آیت اِنِّیْ مُتَوَفِّیْکَ وَ اِنَّکَ اِنِّیْ کی تفسیر متعلقہ مواد کے ساتھ ایک مستقل رسالہ الجواب الفصیح لمنکہ حیات المسیح تحریر فرمایا جو علمی رنگ میں لا جواب سمجھا گیا۔ حضرت شاہ صاحب نے پسند فرما کر اس پر تقریظ تحریر فرمائی۔ حضرت مولانا محمد ادریس صاحب کا ندھلوی نے

اس مسئلہ پر اردو زبان میں ایک جامع اور محققانہ رسالہ اپنے مخصوص انداز میں بنام ”کلمۃ السرفی حیوۃ روح السرف تصنیف فرما کر حضرت شاہ صاحب قدس سرہ کی خدمت میں پیش کیا تو حضرت مددوح نے اسے پسند فرما کر تقریظ تحریر فرمائی۔ حضرت مفتی اعظم پاکستان نے حضرت عیسیٰ علیہ السلام کی حیات یا نزول فی آخر الزمان کے متعلقہ جملہ مستند و معتبر روایات حدیث یکجا فرما کر رسالہ التصریح بما تواتر فی نزول المسیح تحریر فرمایا۔ اس کے بعد ختم نبوت پر ایک مستقل کتاب حضرت مددوح کے ارشاد پر تحریر فرمائی جو تین حصوں پر مشتمل ہے پہلا حصہ ختم نبوت فی القرآن جس میں دوسو دس احادیث معتبرہ سے اس مسئلہ کا مکمل ثبوت اور منکون کا جواب پیش کیا گیا۔

دوسرا ختم النبوت فی الحدیث جس میں دوسو دس احادیث معتبرہ سے اس مسئلہ کا مکمل ثبوت اور منکون کا جواب پیش کیا گیا۔

تمسیر ختم النبوت فی الدنیا، جس میں سیکڑوں اقوال صحابہ و تابعین اور ائمہ دین اس کے ثبوت اور منکرین اور اس کی تاویلات باطلہ کے رد کے متعلق نہایت صاف و صریح نقل کئے گئے۔

اس کے علاوہ رسالہ دعاوی مرزا اور مسیح موعود کی پہچان بھی تحریر کئے گئے اسی طرح محدث و مناصرت مولانا سید مرتضیٰ حسن صاحب رحمۃ اللہ علیہ نے حسب الحکم چند رسائل تحریر فرمائے جن کے نام یہ ہیں۔ قادیان میں قیامت خیز بھونچال۔ اشد العذاب علی مسلمہ البنجاب فتح قادیان۔ مرزائیوں کی تمام جماعتوں کو چیلنج، مرزا اور مرزائیوں کو دوبارہ نبوت سے چیلنج (حیات النور ص ۲۵ تا ص ۲۵۲ ملخصاً)۔

اسلام اور ایمان کا فرق | لغت میں ایمان کسی چیز کی دل سے تصدیق کرنے کا نام ہے اور اسلام اطاعت و فرماں برداری کا۔ میرے استاد محترم حضرت علامہ سید محمد انور شاہ کشمیری رحمۃ اللہ علیہ اس مضمون کو اس طرح بیان فرماتے تھے کہ ایمان اور اسلام کی مسافت ایک ہے فرق صرف ابتداء و انتہا میں ہے یعنی ایمان قلب سے شروع ہوتا ہے اور عمل پہ پہنچ کر مکمل ہوتا ہے اور اسلام ظاہر عمل سے شروع ہوتا ہے اور قلب پہ پہنچ کر مکمل سمجھا جاتا ہے اگر تصدیق قلبی ظاہری اقرار و اطاعت تک نہ پہنچے وہ تصدیق ایمان معتبر نہیں اسی طرح اگر ظاہری اطاعت و اقرار تصدیق قلبی تک نہ پہنچے تو وہ اسلام معتبر نہیں (معارف القرآن ج ۱ ص ۵۵، ص ۵۹، ص ۵۹)

ایک ہندو منشی کا
یہ نظیر قطعہ

فرمایا غالباً حضرت علامہ انور شاہ صاحب
کشمیری رحمۃ اللہ علیہ نے سنایا تھا کہ حضرت عالمگیر
رحمۃ اللہ علیہ کا ایک ہندو منشی تھا جس نے ایک
مرتبہ غبن کے جرم کا ارتکاب کیا جس کی پاداش میں اس کی آنکھیں نکلوا دی
گئیں۔ اس ہندو منشی نے نابینا ہو جانے پر ایک بے نظیر قطعہ کہا ہے۔

بسیار گفتم نفسِ دُنی را
ناکردہ باید ناکردنی را

نشنید از من این نفسِ کافر
تا دید آخر ناریدنی را

(تراشے از مولانا محمد تقی عثمانی صاحب البلاغ شوال ۱۳۹۲ھ)

ایک عمدہ شعر | فرمایا حضرت علامہ انور شاہ صاحب کشمیری رحمۃ اللہ
علیہ کا شعری وادبی ذوق بڑا استکھرا تھا۔ درس حدیث کے دوران کبھی کبھی وہ
اپنے پسندیدہ اشعار سناتے تھے۔ ان کے انتخاب سے ان کے مذاق
سلیم کا اندازہ ہوتا تھا انہی کا سنایا ہوا ایک غزل کا شعر یاد آگیا۔

ہاستی قننہ انگیز است سرو قد دوست

ہستی مابجزہ دروغ مصلحت آمیز نیست

(تراشے البلاغ ص ۵۷ شوال المکرم ۱۳۹۲ھ)

قبور اور حشر میں اجتہادی | قادیان میں ہر سال ہمارا جلسہ ہوا کرتا تھا اور
مسائل کا سوال نہ ہو گا | حضرت سیدی حضرت مولانا سید محمد انور
شاہ صاحب رحمۃ اللہ علیہ بھی اس میں شرکت فرمایا کرتے تھے ایک سال اسی
جلسہ پر تشریف لائے میں بھی آپ کے ساتھ تھا ایک صبح نماز فجر کے وقت

اندھیرے میں سامنے ہوا تو دیکھا حضرت سر پکڑے ہوئے میٹھوم بیٹھے ہیں، میں نے پوچھا حضرت کیسا مزاج ہے کہا ہاں ٹھیک ہی ہے، میاں مزاج کیا پوچھتے ہو عمر ضائع کر دی۔

میں نے عرض کیا: حضرت! آپ کی ساری عمر علم کی خدمت میں دین کی اشاعت میں گزاری ہے، ہزاروں آپ کے شاگرد علماء ہیں مشاہیر ہیں جو آپ سے مستفید ہوئے اور خدمت دین میں لگے ہوئے ہیں آپ کی عمر اگر ضائع ہوئی تو پھر کس کی عمر کام میں لگی۔ فرمایا میں تمہیں صحیح کہتا ہوں عمر ضائع کر دی، میں نے عرض کیا حضرت بات کیا ہے؟ فرمایا ہماری عمر کا، ہماری تقریروں کا ہماری ساری کدو کاوش کا خلاصہ یہ رہا ہے کہ دوسرے مسکوں پر حنفیت کی ترجیح قائم کر دیں، امام ابو حنیفہ کے مسائل کے دلائل تلاش کریں اور دوسرے ائمہ کے مسائل پر آپ کے مسلک کی ترجیح کو ثابت کر دیں، یہ رہا ہے محور ہماری کوششوں کا تقریروں کا، علمی زندگی کا۔ اب غور کرتا ہوں تو دیکھتا ہوں کہ کس چیز میں عمر برباد کی، ابو حنیفہ ہماری ترجیح کے محتاج ہیں کہ ہم ان پر کوئی احسان کریں ان کو اللہ تعالیٰ نے جو مقام دیا ہے۔ وہ مقام لوگوں سے خود اپنا لوہا منوائے گا وہ تو ہمارے محتاج نہیں اور امام شافعی، امام مالک، امام احمد بن حنبل اور دوسرے مالک کے فقہاء جن کے مقابلے میں ہم یہ ترجیح قائم کرتے آئے ہیں کیا حاصل ہے اسکا؟ سوائے اس کے کہ کچھ نہیں کہ ہم زیادہ سے زیادہ اپنے مسلک کو صواب و اہل انظار و درست مسلک جیٹیں کا احتمال موجود ہے ثابت کر دیں اور دوسرے ممالک کے اہل علم و فضل کے مقابلے میں

کا احتمال موجود ہے، کہیں اس سے آگے کوئی نتیجہ نہیں، ان تمام بحثوں
تدقیقات اور تحقیقات کا جن میں ہم مصروف ہیں اسے میاں اس کا نور
کہیں حشر میں بھی راز نہیں کھلے گا کہ کون سا مسلک صواب تھا اور کون سا
خطا، اجتہادی مسائل صرف یہی نہیں کہ دنیا میں ان کا فیصلہ نہیں ہو سکتا
دنیا میں بھی تمام تر تحقیقات و کاوش کے بعد یہی کہہ سکتے ہیں کہ یہ بھی
صحیح ہے اور وہ بھی صحیح ہے۔ یا یہ کہ یہ صحیح ہے لیکن احتمال موجود ہے
کہ یہ خطا ہو اور وہ خطا ہے اس احتمال کے ساتھ کہ صواب ہو، دنیا میں
تو یہ ہے قبر میں بھی منکر نکیر نہیں پوچھیں گے کہ رفع یدین حق تھا یا ترک
رفع یدین حق تھا؟ آئین بالجمہر حق تھی یا آئین بالستر حق تھی، برزخ میں بھی
اس کے متعلق سوال نہیں کیا جائے گا اور قبر میں بھی یہ سوال نہیں ہوگا
فروعی بحثوں کو چھوڑ کر الحاد

گمراہی کا مقابلہ کرنا اولیٰ ہے

حضرت شاہ صاحب کے الفاظ یہ
تھے اللہ تعالیٰ شافعی کو رسوا کرے
گاہ ابو حنیفہ کو نہ مالک کو نہ احمد بن

حنبل کو۔ جن کو اللہ تعالیٰ نے اپنے دین کے علم کا انعام دیا ہے جن کے
ساتھ اپنی مخلوق کے بہت بڑے حصے کو لگا دیا ہے جنہوں نے نور ہدایت
چار سو پھیلا یا جن کی زندگیاں سنت کا نور پھیلانے میں گزریں اللہ تعالیٰ
ان میں سے کسی کو رسوا نہیں کرے گا کہ وہاں میدان حشر میں کھڑا کرے
یہ معلوم کرے کہ ابو حنیفہ نے صحیح کہا تھا یا شافعی نے غلط کہا تھا یا اس
کے برعکس یہ نہیں ہوگا تو جس چیز کو نہ دنیا میں کہیں نکھرنا ہے نہ برزخ

میں نہ محشر میں، اس کے پیچھے پڑ کر ہم نے اپنی عمر ضائع کر دی اپنی قوت صرف کر دی اور جو صحیح اسلام کی دعوت تھی مجمع علیہ اور سبھی کے مابین جو مسائل متفقہ تھے اور دین کی ضروریات سبھی کے نزدیک اہم تھیں، جن کی دعوت انبیاء کرام نے کر آئے تھے جن کی دعوت کو عام کرنے کا ہمیں حکم دیا گیا تھا۔ اور وہ منکرات جنکو مٹانے کی کوشش ہم پر فرض کی گئی تھی، آج یہ دعوت تو نہیں دی جا رہی، یہ ضروریات دین تو لوگوں کی نگاہوں سے اوجھل ہو رہی ہیں اور اپنے واغبار ان کے چہرے کو مسخ کر رہے ہیں اور منکرات جن کو مٹانے میں ہمیں لگے رہنا چاہیے تھا وہ پھیل رہے ہیں، اگر اسی پھیل رہی ہے الحاد اور ہابے شرک و بت پرستی چلی رہی ہے، احرام و حلال کا امتیاز اٹھ رہا ہے لیکن ہم لگے ہوئے ہیں ان فروعی بحثوں میں حضرت شاہ صاحبؒ نے فرمایا یوں غمگین بیٹھا ہوں اور محسوس کر رہا ہوں کہ عمر ضائع کر دی۔ (روحد امت ص ۱۸۵)

گلستاں اور بوستاں	اللہ تعالیٰ نے حضرت شاہ صاحب کو ہر علم و فن میں کمال عطا فرمایا تھا اور آپ فرمایا کرتے تھے کہ اگر میں چاہوں تو اللہ تعالیٰ
کی بے حد تعریف	

کے فضل و کرم سے حرمیری جیسے ادباء کا معارفہ کر سکتا ہوں اور زعمشری سے بہتر اور جبرجانی سے بہتر نثر لکھ سکتا ہوں لیکن دو کتا ہیں ایسی ہیں جن کی نقل اتارنا بھی میرے لئے مشکل ہے ایک ہدایہ دوسری گلستان را ابلاغ مفتی اعظم نمبر ص ۲۷۸۔

ہم اپنے اوپر سے پھلانگ کر دوزخ جانے والے کے پاؤں پکڑ لیں گے۔

حضرت شاہ صاحب جن دنوں فتنہ قادیانیت کی تردید کے سلسلہ میں لاہور تشریف فرما تھے

اس زمانہ میں تہر اور سالک مرحوم، پنجاب کے مشہور صحافی اور اہل قلم ہوتے جاتے تھے۔ ان حضرات نے حضرت شاہ صاحب اور علامہ مولانا شبیر احمد صاحب عثمانی کی تشریف آوری پر اخبارات میں یہ سرخی لگائی ”لاہور میں علم و عرفان کی بارش“ اور پھر ملاقات کے لئے حاضر ہوئے اثنائے گفتگو میں سو و کامنڈہیل نکلا۔ مولانا سالک مرحوم نے حضرت علامہ عثمانی سے سوال کیا کہ موجودہ بینک انٹرسٹ کو سو قرار دینے کی کیا وجہ ہے؟ علامہ عثمانی نے ان کو جواب دیا مگر انہوں نے پھر سوال کر لیا اس طرح سوال و جواب کا یہ سلسلہ کچھ دراز ہو گیا۔ علامہ عثمانی بارہا مفصل جواب دیتے مگر وہ پھر کوئی اعتراض کر دیتے۔ وہ اپنی گفتگو میں ان لوگوں کی وکالت کر رہے تھے جو یہ کہتے ہیں کہ اگر بینکوں کو علماء جائز قرار دے دیں تو مسلمانوں کے حق میں شاید مفید ہو۔ حضرت شاہ صاحب مجلس میں تشریف فرما تھے حضرت کی عادت چونکہ یہ تھی کہ شدید ضرورت کے بغیر بولتے نہ تھے نہ اپنا علم جتانے کا معمول تھا اس لئے علامہ عثمانی قدس سرہ کی گفتگو کو کافی سمجھ کر خاموش بیٹھے تھے لیکن جب یہ بحث لمبی ہونے لگی تو حضرت شاہ صاحب نے مداخلت کی اور بے تکلفی سے فرمایا ”دیکھو بھائی سالک، تم ہو سالک، میں ہوں مجذوب، میری بات کا برا نہ مانا بات یہ ہے کہ اللہ تعالیٰ کا بنایا

نہو جہنم بہت وسیع ہے اگر کسی شخص کا وہاں جانے کا ارادہ ہو تو اس میں کوئی تنگی نہیں ہے ہم اس کو روکنے والے کون؟ ہاں البتہ اگر کوئی شخص ہماری گردن پر پاؤں رکھ کر جہنم میں جاتا چاہے گا تو ہم اس کی ٹانگ پکڑ لیں گے والہ بلایع مفتی اعظم نمبر ۲۸۲، ص ۲۸۵

ایک ہندو شاعر کے چند اشعار | حضرت شاہ صاحب کی مادری زبان اگرچہ اردو نہ تھی لیکن اردو زبان کے محاورے بڑے بڑے استعمال فرماتے تھے اور دین میں منتخب اردو اشعار سناتے رہتے تھے اور جب کوئی اور بلاغت کا مسئلہ بیان ہوتا تو فرماتے ”یہ معاملہ ہے ذوق کا اور ذوق مرگیا دئی میں“ ایک مرتبہ فرمایا کہ ایک ہندو شاعر نے بڑے سہل ممتنع انداز میں حضرت علیؑ کے زمانے کے مشابہات کا سبب نظم میں بیان کیا ہے ۔

اک روز مرتضیٰ سے کسی نے یہ عرض کی
بو بکر اور عمرؓ کے زمانے میں چین تھا
کیوں آپؐ ہی کے عہد میں جھگڑے یہ پڑ گئے
کہنے لگے یہ بات کوئی پوچھنے کی ہے

اے نائب رسول امیں دام ظلمکم
عثمانؓ کے عہد میں بھی لبریز تھا یہ خم
اپنی تو عقل ہو گئی اس مسئلہ میں گم
ان کے مشیر جم تھے ہمارے مشیر تم

الہ بلایع مفتی اعظم نمبر ص ۲۸۶

مذاہب اربعہ کے | فرمایا چاروں فقہی مذاہب حنفی، شافعی، مالکی اور حنبلی کے برحق ہونے کے یہ معنی ہیں کہ ان میں سے ہر ایک کا اجتہاد ماحور ہے اور مقلدین کے لئے اس کی تقلید جائز ہے لیکن جہاں تک ”حق نفس الامری کا تعلق ہے

وہ واحد ہی ہے لیکن اس واحد کی تعین کا کوئی راستہ نہیں۔ دنیا میں تو اس کی وہر ظاہر ہے کہ سلسلہ نبوت منقطع ہو چکا البتہ آیت میں اس بات کا امکان تھا کہ وہاں اس حقیقت کو کھول دیا جائے لیکن میرا خیال یہ ہے کہ اللہ تعالیٰ وہاں بھی اس مسئلہ کو نہیں کھولیں گے۔ اس لئے اللہ تعالیٰ کی رحمت سے یہ بات بعید معلوم ہوتی ہے کہ جن فقہائے امت نے اخلاص و تقہمیت کے ساتھ دین کی خدمت کی ان میں سے کسی کی تغلیط فرما کر اللہ تعالیٰ اس کو حشر میں رسوا کرے اس سے ظاہر یہی ہے کہ اس حق نفس اللہ کی تعین آخرت میں بھی نہیں ہوگی (البدائع مفتی اعظم نمبر ص ۲۷۹)

ہمارے علم سے دین حاصل ہوتا ہے

حضرت شاہ صاحب اپنے درس میں صرف علمی تحقیقات بیان فرمانے پر اکتفا نہیں کرتے تھے بلکہ ساتھ ساتھ طلباء کو اعمال و اخلاق کی اصلاح کی طرف متوجہ فرماتے رہتے تھے اسی طرح ایک روز طلباء سے خطاب کرتے ہوئے فرمایا ہمارے اس علم میں دنیا تو کبھی تھی ہی نہیں ہاں اس کے ذریعہ دین ملا کرتا تھا افسوس کہ وہ تم نے نہ لیا خسر الدنیا والآخرۃ (البدائع مفتی اعظم نمبر ص ۲۸۱)

بروایت حضرت حکیم الاسلام مولانا قاری محمد طیب صاحب طلبہ مہتمم دارالعلوم دیوبند

جہل ہمارا سچا دوست ہے

فرمایا ہمارے استاد حضرت مولانا نور شاہ صاحب رحمۃ اللہ علیہ فرمایا کرتے تھے

تھا تو مزاجی کلمہ مگر واقعی حقیقت ہے فرماتے تھے کہ ہمارا علم منافق ہے اور جہل ہمارا سچا دوست ہے کہ کہیں ساتھ نہیں چھوڑتا علم منافق ہے کہ کہیں آیا کہیں چلا گیا۔ مثلاً کسی کو ہزار مسئلے معلوم ہوں گے یا دس ہزار مسائل ازبہ ہوں گے۔ اس سے آگے جہالت ہی ہے اسی طرح دوسرے علوم و فنون کا حال ہے۔ (علم اور زیادتی علم، تقریر دارالعلوم کراچی)

حضرت حاجی امیر شاہ خان صاحب فرمایا ہم نے ایسے لوگوں کی زیارت کی ہے جو ضابطہ کے عالم نہیں تھے مگر علماء ان سے مسئلے پوچھتے تھے۔ حاجی امیر شاہ خاں صاحب حضرت

نانوتوی رحمۃ اللہ علیہ کے خدام میں سے تھے اور عالم نہیں تھے معمولی نوشتہ و خواند یا فارسی جانتے تھے لیکن حضرت شاہ صاحب رحمۃ اللہ جیسا بقدر عالم جن کو ہم کہا کرتے تھے تھے کہ حضرت شاہ صاحب چلتا پھرتا کتب خانہ ہیں کسی کلاسی مسئلے میں اٹکتے تو فرماتے کہ خاں صاحب کے پاس چلو، ان سے کچھ علم حاصل ہوگا اور ان سے جاکر پوچھتے، کوئی نہ کوئی علم نکلتا وہ بزرگوں کی بات بتلاتے اور شاہ صاحب کا راستہ کھل جاتا تو ایک بے پڑھا لکھا ذریعہ بنتا ہے زبردست عالم کے اضافہ علم کا۔

(علم اور زیادتی علم، تقریر بہ موقع دارالعلوم کراچی، الرشید ساہیوال ۲۳ جنوری ۱۹۶۷ء)

اسناد متصل کا فعلی سلسلہ دوران درس ایک بار پچھلی صف میں سے کسی طالب علم نے سوال کیا مگر مہمل انداز سے

فرمایا کہ جاہل تجھے معلوم نہیں کہ میں اسناد متصل کرنا بھی جانتا ہوں۔ جانتا

جانتا ہے کس طرح اسناد متصل ہوگی۔ میں اس اپنے پاس والے کو تھپڑ ماروں گا وہ اپنے پاس والے کو تھپڑ مارے گا۔ وہ اپنے پاس والے کو تھپڑ مارے گا یہاں تک کہ یہ تھپڑ کا فعلی سلسلہ تھجہ تھجہ سنچ جائے گا (تورال انور) جہاں یہ حکیمانہ انداز میں تہدید تھی وہاں اسناد متصل کی عجیب و غریب مثال اور مزاح بھی تھا۔

ایک دفعہ مرض وفات میں ۱۹۴۷ء کے انقلاب سے سولہ سترہ سال پہلے مولانا سائد الانصاری غازی سے خطاب کر کے

انگریز کے ہندوستان جلد چھوڑ جانے کی بشارت

فرمانے لگے کہ ”بھائی میں اب یقین ہو گیا ہے کہ انگریز ہندوستان سے نکل جائے گا۔ کیونکہ اس نے قدرتی اشیاء پر بھی ٹیکس عائد کر دیئے ہیں۔ ہوا پر ٹیکس، فضا پر ٹیکس، پانی پر ٹیکس، نمک پر ٹیکس۔ جن چیزوں کو قدرت نے آزاد رکھا تھا ان پر پابندی عائد کرنا قدرت کا مقابلہ ہے جس کے بعد زیلوا دیر تک بقا نہیں ہو سکتی۔ اس سے میں اب یقین ہے کہ انگریز کے جانے کے دن قریب آگئے ہیں۔ (نورالانوار ملحقہ حیات انور ص ۲۳۸، ۲۳۹)

ایک بار غالباً استوا علی العرش کے مسئلہ بدکلام فرماتے ہوئے حافظ ابن تیمیہ اور ان کے مسلک اور دلائل کا تذکرہ آیا تو پہلے

مسئلہ استوا علی العرش اور سازظ ابن تیمیہ

اسے شرح و بسط سے بیان فرمایا پھر ان کے علم کی عظمت و شان کو کافی وقیع اور غنیبت سے بھرے الفاظ میں بیان کرتے ہوئے فرمانے لگے کہ حافظ

ابن تیمیہ جبالِ علوم میں سے ہیں۔ ان کی رفعتِ شان اور جلالِ تقدیر کا یہ عالم ہے کہ اگر میں ان کی عظمت کو سراٹھا کر دیکھوں تو ٹوپی پیچھے کی طرف گرجائے گی اور پھر بھی نہ دیکھ سکوں گا۔ لیکن بایں ہمہ مسئلہ استواء علی العرش میں یہاں آنے کا ارادہ کریں گے تو برس گاہ میں نہیں گھسنے دوں گا۔

علم دین کا بے مثال ادب | خود ہی فرمایا کہ میں کتاب کو اپنا تابع نہیں کرتا بلکہ خود ہی ہمیشہ کتاب کے تابع ہو کر مطالعہ کیا کرتا ہوں۔ چنانچہ سفر و حضر میں ہم دو گوں نے کبھی نہیں دیکھا کہ بیٹ کر مطالعہ کر رہے ہوں بلکہ کتاب کو سامنے رکھ کر مؤدب انداز سے بیٹھنے کو یا شیخ کے آگے بیٹھنے سے استفادہ کر رہے ہوں۔ یہ بھی فرمایا کہ "ہوش سنبھالنے کے بعد سے اب تک کبھی دنیا کی کتاب کا مطالعہ میں نے بے وضو نہیں کیا۔ (حیات انور ص ۲۳۲، ص ۲۳۳)

شس العلماء والفضلاء حضرت مولانا شمس الحق صاحب افغانی مدظلہم

مولانا عبدالحی لکھنوی کے بارے میں | ہمارے استاد حضرت شیخ الاسلام مولانا محمد انور شاہ صاحب کشمیری رحمۃ اللہ علیہ فرماتے تھے "مولانا عبدالحی لکھنوی نقل میں ثقہ ہیں لیکن میرے دل میں ان کا احترام ان کے تقویٰ کی وجہ سے ہے کہ ان کے ایک شاگرد نے مجھ سے بیان کیا کہ میں مولانا لکھنوی کی خدمت میں سات برس رہا لیکن کثرتِ مخالفین کے باوجود میں نے ان سے کوئی کلمہ غیبت کا اس پوری مدت

میں نہیں سنا، حضرت استاد کشمیری فرماتے تھے، ”یہ وہ وصف ہے کہ عوام میں کیا اکثر علماء میں بھی نایاب ہے“۔ دسوانح حضرت مولانا رسول خاں صاحب

بروایت حضرت مولانا بدر عالم صاحب میرٹھی مؤلف ترجمان السنۃ

ایمان کا لغوی ترجمہ | حضرت مولانا انور شاہ صاحب کشمیری فرمایا کرتے تھے کہ ایمان کا ترجمہ جاننا، یقین کرنا یا تصدیق کرنا اچھا نہیں۔ اس سے ایمان کی پوری حقیقت معلوم نہیں ہوتی۔ اس کا ترجمہ ہے ”ماننا“ بقول شاعر
اتنی ہی تو ہے بس کسر تم میں کہنا نہیں مانتے کسی کا
ترجمان السنۃ جلد ۱ ص ۴۷

بروایت شیخ التفسیر حضرت مولانا محمد ادریس صاحب کاندھلوی رحمۃ اللہ علیہ

حضرت علامہ مولانا سید محمد انور شاہ صاحب کشمیری فرماتے ہیں۔
مجموعہ کون بود در کتم عدم از حرف کن آفرد بایں در قدم
فعلی است کہ بے ماود قدرت او کرد کہ ضرب وجود ہے بعد نہایت قدم
یعنی یہ تمام عالم پہلے پر وہ عدم میں تھا۔ محض حرف کن سے اس سے
خانہ دنیا میں اس نے قدم رکھا۔ یہ خداوند قدوس کا ایک فعل ہے جو بغیر مادہ
کے اس کے دست قدرت سے ظاہر ہوا ہے اس لئے کہ وجود کو عدم میں ضرب
دینے سے حاصل ضرب قدم نہیں نکل سکتا۔ (عقائد اسلام ص ۱)

امور تکوینیہ میں حضرات اہل
کشف کا قول زیادہ معتبر ہے

حضرت الاستاذ مولانا سید انور شاہ صاحب
قدس اللہ سرہانہ فرمایا کرتے تھے کہ جب
کسی مسئلہ میں علمائے شریعت اور اولیائے
طریقت کا اختلاف پاؤ تو یہ دیکھو کہ وہ مسئلہ امور تشریعیہ یعنی احکام شریعت
سے متعلق ہے یا امور تکوینیہ یا اسرارہ کوئیہ کے باب سے ہے۔ پس اگر وہ
مسئلہ امور تشریعیہ یعنی حلال و حرام، یحوز اور لایحوز سے متعلق ہو تو اس وقت
علمائے شریعت کے قول اور فتویٰ کو ترجیح دینا۔ کیونکہ علمائے شریعت کا اگر وہ
احکام شریعت سے خوب آگاہ ہے اور اگر وہ مسئلہ امور تکوینیہ اور اسرارہ
کوئیہ سے متعلق ہو۔ اور افعال مستطیفین سے اس کا تعلق نہ ہو تو اس جگہ
اولیائے طریقت اور اہل معرفت اور اہل باب بصیرت کے قول کو ترجیح دینا کیوں
کہ یہ گروہ اہل کشف اور اہل الہام کا گروہ ہے اور بلاشبہ صادقین اور صالحین کا
گروہ ہے۔ یہ گروہ جب اپنا کوئی مشاہدہ یا مکاشفہ بیان کرے تو عقلاً اور نقلاً
اس کا قبول کرنا ضروری ہے۔ تفسیر معارف القرآن، جلد ۷، صفحہ ۲۹

بروایت مولانا مناظر احسن گیلانی صاحب

عام انسانی تہذیب کا اقتضاء
فرمایا کہ بعض چیزیں دنیا میں ایسی ہیں
جن کا ذکر کائناتے اور اشارے ہی میں کرنا

عام انسانی تہذیب کا اقتضاء ہے۔ پھر یہ نکتہ ان ہی سے سنتے میں آیا اور
بالکل صحیح بات تھی کہ تراشنے والے ان ہی چیزوں کی تعبیر کے لئے اچھے اچھے الفاظ

تراش جیتے ہیں۔ ”پائیں خانہ“ مکان کے پچھلے حصے کو کہتے تھے۔ پھر اس سے بیت الخلاء مراد لینے لگے لیکن رفتہ رفتہ یہ لفظ ”پائخانہ“ کی شکل اختیار کر کے خود یہ لفظ بھی گندہ ہو گیا۔ فرماتے تھے کہ معافی کی گندگی رفتہ رفتہ الفاظ تک منتقل ہو کر پہنچ جاتی ہے اس لئے ضرورت ہے کہ تھوڑے تھوڑے دن بعد اس قسم کے الفاظ پر نظر ثانی کی جائے پھر اسی خیال کے مطابق عورتوں کے ایام کی تعبیر میں وہ ہمیشہ ایام طہت استعمال کرنے کے عادی تھے کیونکہ حیض کا لفظ خود کثرتی تعبیر ہے لیکن کثرت استعمال نے اس کو بھی اس قابل نہیں رکھا کہ مہذب مجلسوں میں اس کے استعمال کو آئندہ جاری رکھا جائے۔ (حیات انور ص ۵)

ہدایہ کے بارے میں | صاحب ہدایہ کے بڑے مداح تھے۔ عموماً فرماتے کہ ابن ہمام کی فتح القدیر کی جیسی کتاب کے لکھنے کا ارادہ چاہوں تو کر سکتا ہوں لیکن ہدایہ جیسی کتاب لکھنے سے اپنے آپ کو قطعاً عاجز پاتا ہوں۔ (حیات انور ص ۶۸)

عام احساسات کے مطابق | تعبیر میں اختیار کی جاتی ہیں
شاہ صاحب رحمۃ اللہ علیہ یہی فرمایا کرتے تھے کہ اس سلسلے میں اپنی تعبیروں کو عام انسانی احساسات کے مطابق اگر قرآن

رہنے نہ دیتا مثلاً دن رات کے قصے میں اعلان کر دیتا کہ زمین کی گردش کا یہ نتیجہ ہے تو مطلب اس کا یہی ہوتا کہ جب تک زمین کی گردش کا مسئلہ طے نہ ہوتا قرآن پر ایمان لانے سے لوگ محروم رہتے کہا کرتے تھے کہ لوگ دنیا

رات ہی کے ایک حصے میں اچھے ہوئے ہیں لیکن حقیقت کی پیش گاہ
 میں انسانیت جب داخل ہوگا، السرائر و پوشیدہ حقائق، اہل کمر اپنی شکلوں
 میں جب سامنے آجائیں گے تو اس وقت پتہ چلے گا کہ دن رات کے الٹ
 پھیر ہی صرف ایک یہی بات نہیں بلکہ جو کچھ دیکھا سنا جا رہا ہے
 چکھا اور چھوا جا رہا ہے۔ الغرض ہمارے احساسات کا بڑا حصہ اس کی
 نوعیت ان حالات سے مختلف ہے جنہیں ہم اس وقت پارہے ہیں گویا
 وَبَدَا لَهُمْ مِنَ اللَّهِ مَا رِءُوسُ السَّيِّئِينَ فَكَرَهُوهُ ۚ
 آجائے گی تب پتہ چلے گا کہ ہم کیا سوچتے ہیں اور اب کیا ہو رہا ہے۔
 یہ بھی کہا کرتے تھے کہ لیل و نہار کا انقلاب زمین کی گردش کا نتیجہ
 ہے حالانکہ علم کے عصری حلقوں میں اس کو ایک ثابت شدہ غیر مشتبہ فیصلہ
 قرار دیا جا چکا ہے لیکن باہیں ہمہ بولنے والے اب بھی جب بولتے ہیں تو یہی
 کہتے ہیں کہ آفتاب غروب ہو گیا ہے، طلوع ہو رہا ہے۔ بجائے اس کے
 کوئی طلوع کی اطلاع دیتے ہوئے یوں نہیں کہتا کہ زمین اس نقطہ تک پہنچ
 گئی ہے جہاں سے آفتاب کا کنارہ دکھائی دیتا ہے بات یہی ہے کہ عام
 احساسات کے مطابق تعبیر میں اختیار کی جاتی ہیں۔ (حیات انور ص ۱۹، ح ۱۹)

بروایت جناب مولانا محمد منظور نعمانی صاحب مظلّم القرآن مکتوٰۃ

دارالعلوم دیوبند کے دورہ حدیث کے
 آخری سال بعد عصر تمام طلبہ سے بالعموم

فقہ حنفی میں حدیث کے
 مخالف کوئی چیز نہیں ہے

اور فارغ ہونے والے طلباء سے بالخصوص خطاب فرمایا جس میں ایک بات یہ ارشاد فرمائی "ہم نے اپنی زندگی کے پورے تیس سال اس مقصد کے لئے صرف کئے کہ فقہ حنفی کے موافق حدیث نہ ہونے کے بارے میں اطمینان حاصل کیا جائے سو الحمد للہ اپنی اس تیس سالہ محنت اور تحقیق کے بعد اس بارے میں مطمئن ہوں کہ فقہ حنفی حدیث کے مخالف نہیں ہے بلکہ واقعہ یہ ہے کہ جس مسئلے میں مخالفین احناف جس درجہ کی حدیث سے استناد کرتے ہیں کم از کم اسی درجہ کی حدیث اس مسئلہ کے متعلق حنفی مسلک کی تائید میں ضرور موجود ہے اور اس لئے وہ اجتہاد پر اس کی بنیاد رکھتے ہیں وہاں دوسروں کے پاس بھی حدیث نہیں ہے (اپنے اس اطمینان کا ذکر فرماتے کے بعد خدام سے فرمایا، لیکن اب مجھے افسوس ہوتا ہے کاش میرا یہ وقت دین کے اس سے زیادہ اہم اور زیادہ ضروری کام میں صرف ہوا ہوتا تو آخرت میں اس کے کام آنے کی زیادہ امید کر سکتا تھا۔ (حیات النور ص ۱۴۱، ص ۱۴۲)

میں نے اپنے عربی اور فارسی ذوق اردو اور انگریزی زبان کی اہمیت | کو محفوظ رکھنے کے لئے ہمیشہ اردو

لکھنے پڑھنے سے احتراز کیا یہاں تک کہ عام طور سے اپنی خط و کتابت کی زبان بھی میں نے عربی اور فارسی رکھی لیکن اب مجھے اس پر بھی افسوس ہے ہندوستان میں اب دین کی خدمت اور دین سے دفاع کرنے کے لئے ضرور ہے کہ اردو میں مہارت پیدا کی جائے اور باہر کی دنیا میں دین کا کام کرنے کے لئے ضروری ہے کہ انگریزی زبان کو ذریعہ بنایا جائے۔ اس بارے میں

خاص طور سے آپ صاحبوں کو وصیت کرتا ہوں (حیات النور ص ۱۴۳)

بروایت مولانا محمد ادریس صاحب سکھوڑی

ائمہ اربعہ کی بے ادبی کا انجام | (مولوی احمد اللہ صاحب غیر مقلد سے
دوران مناظرہ فرمایا کہ بے شک جو ائمہ کی توقیر نہیں کرتا حق تعالیٰ اس کے
قوت حفظ کو سلب کر لیتے ہیں۔ (حیات النور ص ۲۲۶)

بروایت حضرت مولانا سید محمد یوسف صاحب بنوری قدس سرہ بانی جامعہ اسلامیہ کراچی

۱۔ تفسیر ابن کثیر | جس کے بارے میں ہمارے استاذ حضرت علامہ انور صاحب
کشیمیری فرماتے تھے، اگر کوئی کتاب کسی دوسری کتاب سے بے نیاز نہ
سکتی ہے تو وہ تفسیر ابن کثیر ہے جو تفسیر ابن جریر سے بے نیاز کر دیتی ہے
(یتیمۃ البیان بحوالہ علوم القرآن ص ۵۰۶)

۲۔ تفسیر کبیر امام رازی | جس کے بارے میں حضرت استاذ فرماتے تھے
کہ قرآن کریم کے مشکلات میں مجھے کوئی مشکل
ایسی نہیں ملی جس سے امام رازی نے تعرض نہ کیا ہو، اور یہ اور بات ہے
کہ بعض اوقات مشکلات کا حل ایسا پیش نہیں کر سکے جس پر دل مطمئن ہو جائیں
اور اس کے بارے میں جو کہا گیا ہے کہ فیہ کل شئی الا التفسیر اس میں تفسیر کے
علاوہ ہر چیز ہے، تو یہ خواہ مخواہ اس کی جلالت قدر کو کم کر کے دکھاتا ہے
اور یہ شاید کسی ایسے شخص کا قول ہے جس پر روایات کا غلبہ تھا اور قرآن کریم

کے لطائف و علوم کی طرف توجہ نہ تھی (یتیمہ البیان بحوالہ علوم القرآن ص ۵۰۶)
 ص ۵۰۷ از مولانا محمد تقی عثمانی صاحب مدظلہ

انبیاء علیہم السلام کے معجزات آئندہ امت کی ترقیات کی تمہید ہیں۔
 ڈاکٹر اقبال مرحوم کے سامنے حضرت شاہ صاحبؒ نے جو علمی جواہرات بیان فرمائے ان میں ایک موضوع یہ تھا کہ امت میں سائنس و طبیعات میں جو حیرت انگیز ترقیاں ہوئی ہیں انبیاء علیہم السلام کے معجزات میں ان کی نظیریں موجود ہیں اور انبیاء کرام کے معجزات میں یہ چیزیں قدرت نے اس لئے ظاہر کرائیں کہ یہ آئندہ امت کی ترقیات کے لئے تمہید ہوں۔ اور فرمایا کہ ضرب الخاتم میں اسی کی طرف میں نے اشارہ کیا ہے۔ راقم الحروف نے حضرت کے ایماء پر یاد سے وہ شعر سنائے جن میں ایک شعر یہ تھا۔

وَقَدْ قِيلَ إِنَّ الْمُعْجَزَاتِ تَقْدَمُ

بِمَا يُرْتَقَى فِيهَا ۖ لَخَلِيقَتَا فِي مَدَى

میں نے محسوس کیا کہ ڈاکٹر صاحب مرحوم محفوظ ہوتے رہے۔

(حیات انور ص ۱۸۱، ص ۱۸۲)

اپنے شیخ حضرت انور شاہ الکشمیری کا قول نقل کرتے تھے کہ حضرت تفسیر فتح العزیز کی جامعیت کے متعلق

شاہ عبد العزیز کی تفسیر فتح العزیز مکمل ہو جاتی تو کسی تفسیر کی حاجت نہ تھی۔

محمد رشاد العصر از مولانا مفتی ولی حسن صاحب ٹونکی، بیانات بنوری نمبر ۱۲

کے وصال پر حضرت شاہ صاحب
نے فرمایا تھا "ہماری جماعت میں
سب سے افضل عند اللہ تھے چل

عارف باللہ حضرت مولانا مفتی
عزیز الرحمن صاحب دیوبندی

بے ادبیات بنوری غرض حضرت شیخ اکابر کی نظر میں از مولانا محمد یوسف صاحب
لدھیانوی مدظلہ

ہمارے استاد حضرت نور شاہ الکشمیری کو فقہ میں
بدائع بہت پسند تھی۔

بدائع کی تعریف

د چند یادیں از ڈاکٹر تنزیل الرحمان ربینات بنوری نمبر ۴۳۸

اور آپ فرمایا کرتے تھے کہ کسی مفتی کے

لئے جائز نہیں کہ وہ بحر یا رد المختار یا فقہ

مفتی کے لئے ایک ہدایت

حنفی کی مبسوطات کے بغیر مطالعہ کے بغیر فتویٰ دے (یعنی بالتفصیل مطالعہ
کے بعد فتویٰ دینا چاہیئے) کیا صحیح کسی نے کہا ہے کہ تیر نے والا ہی ڈوبتا
ہے (یعنی ان سب احتیاط کے باوجود غلطی کا امکان ہے) (نقۃ العنبر ص ۸)

اور آپ فرمایا کرتے کہ میں فقہ کے سوا تمام
عقلیہ اور نقلیہ فنون میں ائمہ کی تقلید نہیں
کرتا۔ فقہ میں حضرت امام ابو حنیفہ کی

خود بحر و خارج عالم ہو نیکی
باوجود فقہ میں تقلید

تقلید کرتا ہوں۔ فقہ کے علاوہ دیگر فنون میں میری اپنی مستقل رائے ہے فقہ
میں ائمہ مجتہدین کے بعض اقوال میں غور و فکر کرتا ہوں تو اپنے اندر اک اور عقل
و فہم کو ان حضرات کے اجتہاد کی باریک بینی کے سمجھنے سے قاصر پاتا ہوں اور

ان کے کہنے حقیقت کی اس قدر گہری رسائی پر حیران ہوتا ہوں (نغمۃ العنبر ص ۸۸)
 اور حضرت رحمۃ اللہ فرماتے تھے کہ جب کسی
 امر میں امام ابو حنیفہ رحمۃ اللہ علیہ کا قول ثابت
 ہو جائے تو میں اس میں صاحبین کے اقوال کی

اقوال ائمہ میں اختلاف
 کے موقع پر ذوق ترمیم

طرف رجوع نہیں کرتا یعنی حضرت امام اعظم کے ارشاد پر عمل کرتا ہوں، اور اگر
 حضرت امام اعظم سے اس امر میں کچھ مروی نہ ہو تو حضرت امام ابو یوسف
 کے قول پر عمل کرتا ہوں اور حضرت امام محمدؒ کے قول کا انتظار نہیں کرتا اور
 جب امام ابو یوسف سے اس معاملہ میں کوئی قول ثابت نہ ہو تو اس وقت حضرت
 امام محمدؒ کے قول پر عمل کرتا ہوں اور دیگر مشائخ حنفیہ کے اقوال کی طرف التفات
 نہیں کرتا اور اگر حضرت امام محمدؒ سے بھی کچھ ثابت نہ ہو تو اس وقت حضرت امام
 طحاویؒ کے قول پر عمل کرتا ہوں اور اگر عراقی اور ماوراء النہر کے مشائخ میں کسی امر
 پر اختلاف ہو تو اس وقت عراقی فقہاء کے قول پر عمل کرتا ہوں اور مشائخ کے
 اختلاف کے موقع پر ان کی ترجیح کو قابل التفات نہیں سمجھتا کیونکہ اختلاف
 کے موقع پر اس کی تعبیر ہی میرے نزدیک قوی دلیل ہے (نغمۃ العنبر ص ۸۷)

حضرت امام شافعیؒ کی کتاب الاثر
 کے بارے میں فرماتے ہیں کتاب ام

کتاب الام کے متعلق عجیب ارشاد

کے سوا ان کی تمام کتابوں کی تلخیص کر سکتا ہوں (نغمۃ العنبر ص ۸۷)
 بدائع کا مطالعہ مدرسین اور مؤلفین
 کے لئے بے حد سودمند ہے

مؤلفات خراسانی مؤلفین سے زیادہ مضبوط اور قوی ہیں لیکن بدائع اس کے باوجود کہ اس کا مؤلف ملک العلماء ابو بکر کاسانی خراسانی ہیں لیکن مضبوطی اور قوت دلائل میں عراقی مؤلفات کی مانند ہے بلکہ ہمارے تمام فقہاء حنفیہ سے عمدگی میں فوقیت رکھتا ہے عالم اگر غور و فکر سے بدائع کا مطالعہ کرے تو وہ فقیہہ النفس ہو جائے گا۔ یہ مفتی حضرات سے مدد میں اور مؤلفین کے لئے زیادہ سودمند ہے۔ (نقشۃ العنبر ص ۸)

مشہور ہے کہ قرآنی اعجاز کی نقاب کشائی امت میں صرف شیخ عبدالقادر جرجانی اور علامہ زعفرانی ہی کر سکے چنانچہ مشہور مقولہ ہے لمدیدہ

قرآنی اعجاز کی نقاب
کشائی کے دو ماہر

اعجاز القرآن الالہی عنہما یعنی قرآنی اعجاز کی دقیق معرفت تک دو ہستیاں یہ ہوئیں اور اتفاق دیکھئے کہ دونوں لکھڑے تھے۔

ہمارے شیخ امام العصر حضرت مولانا محمد انور شاہ قدس اللہ سرہ اس پر ذیل کا جملہ اضافہ فرماتے: احدثهما من زعمشہم ولا خرم من جرجان یعنی ان میں ایک زعفرانی اور دوسرا جرجانی کا رہنے والا تھا البتہ وہ غیر ملکی نہ ہیں نہ غیر ملکی نہ ہیں۔

بروایت استاد العلماء حضرت مولانا خیر محمد صاحب جالندھری نور اللہ مقربہ ہائی خیر المدارس ملتان

ایک بار حاضر خدمت ہو تو فاتحہ خلف الامام سے متعلق اپنی کتاب خاتمۃ الکتاب مجھے عنایت فرمائی اور کہا کہ اسے دیکھو پھر کہا کہ مجھے اس

زیادہ کتب تصانیف
نہ فرمانے کا سبب

بات کا افسوس ہے کہ میں نے یہ کتاب مفت دی طلباء کو پھر انہوں نے چار چار آنے میں بازار میں بیچی میں نے کہا کوئی اور تصنیف نہیں کی فرمایا میرے دل میں مضامین جو نشی مارتے ہیں اور میں پابنتا ہوں کہ بندہ بیعہ تحریرہ ظاہر کروں مگر میں تحریر میں کوتاہ ہوں اور دوسرا کوئی ایسا ملتا نہیں جو اسی قابل ہیں وہ فارغ نہیں اور جو ناقابل ہیں وہ ضبط نہیں کر سکتے۔ آسان صورت یہ ہے کہ کوئی قابل آدمی میرے ساتھ رہے جب مضامین کا جو شش ہو میں لکھوا دیا کروں مگر ایسا آدمی ملنا مشکل ہے۔

میں نے اپنے رسالہ خیر الکلام کے میں جہلا حمقاء کی کتابیں نہیں دیکھتا | فاتحہ خلف الامام کے مسئلہ میں چار پانچ صفحات سنائے اس پر میری حوصلہ افزائی کی اور داد دی۔ میں نے سوال کیا کہ آپ نے مولوی عبد اللہ روپڑی کا رسالہ الکتاب المستطاب جو آپ کے رسالہ خاتمۃ الخطاب کے جواب میں لکھا گیا ہے دیکھا ہے یا نہیں فرمایا میں جہلا حمقاء کی کتابیں نہیں دیکھتا ہوں، میں نے عرض کیا میں اس وقت اس کا جواب لکھ رہا ہوں، بہت باتیں اس میں قابل استفسار ہوتی ہیں۔ فرمایا کہ اس میں جوابات قابل استفسار ہو وہ اپنی طرف نسبت کر کے اس کو دریافت کریں میں جواب دوں گا اور کسی غیر کی طرف منسوب کی تو جواب نہیں دیا جائے گا قلمی تحریر محفوظ درمدرہ اخیر المدیس ملتان۔

بروایت حضرت مولانا محمد زکریا صاحب کاندھلوی مدظلہ الشیخ الحدیث

حضرت علامہ شبیر می مرحوم کو طحاوی شریف
کے داخل درس کرانے کا اس قدر اہتمام
تھا کہ ایک بار اس کیلئے بطور خاص

طحاوی کا خصوصی اہتمام اور
منظاہر العلوم میں داخل نصاب کرانا

اس کے لئے مظاہر العلوم شہارن پور تشریف لے گئے اور مولانا ذکی صاحب
نے فرمایا میری عرصہ سے خواہش طحاوی کے داخل درس کرنے کی رہی ہے
میں دارالعلوم دیوبند میں تو اس کا اجراء نہیں کر سکا آپ مظاہر العلوم میں
اس کا اہتمام کر سکتے ہیں یہ سن کر حضرت شیخ الحدیث مدظلہ عارف باللہ
حضرت مولانا عبدالرحمن صاحب کامل پوریؒ کے پاس تشریف لے گئے اور
فرمایا اگر تم اس کے درس کی ذمہ داری سنبھالو تو تمہارے استادوں کو خوشی
ہوگی مولانا مرحوم نے عرض کیا مذکورہ کتاب کی کوئی شرح موجود نہیں اگر آپ
مشکل مقامات پر تعاون فرمائیں تو تیار ہوں حضرت شیخ الحدیث مدظلہ نے
بخوشی قبول فرمایا چنانچہ حضرت مولانا عبدالرحمن صاحب کامل پوریؒ، حضرت مولانا
اسد اللہ صاحب اور حضرت شیخ الحدیث کی مشہور کتاب کاوشوں سے اب شرح چھپ
گئی ہے۔

بروایت عارف باللہ حضرت مولانا مفتی محمد حسن صاحب مدرسہ دارالعلوم اسلامیہ لاہور

فرمایا حضرت مولانا انور شاہ صاحب کلام میں
خوب اچھی طرح صوت الفاظ کا خیال فرماتے

صوت لفظی کا خصوصی اہتمام

تھے۔ لفظ نبی کو خوب شدہ کے ساتھ بولتے تھے۔ (حسن السرائح ص ۲۵۶)

لفظ ایمان کا مفہوم | حضرت مولانا محمد انور شاہ صاحب ایمان کے معنی یہ فرماتے ہیں پیغمبر صلی اللہ علیہ وسلم کے بھروسہ پر احکام کو ماننا (احسن السوانح)

بروایت شیخ التفسیر حضرت مولانا احمد علی صاحب لاہور سے

نیک صحبت کی ضرورت | حضرت مولانا محمد عبداللہ صاحب بہاولپور نے حضرت لاہوری رحمۃ اللہ علیہ سے نقل فرمایا کہ ”حضرت محدث اہل امت علامہ انور شاہ صاحب کشمیریؒ نے جب دورہ حدیث پڑھایا تو آخر میں فرمایا لاکھ دفعہ بخاری پڑھو جب تک کسی اللہ والے کے ہوتے سیدھے نہ کرو گے کچھ نہیں بنے گا نہ خدام دین لاہور، واقعی صحبت اہل اللہ کے بغیر علوم ظاہر کی تکمیل سے کچھ فائدہ حاصل نہیں ہوتا بقول اکبر الہ آبادی مرحوم۔“

کورسے تو لفظ ہی سکھاتے ہیں
آدمی آدمی بناتے ہیں

فکر آخرت تو صرف اللہ والوں کی صحبت سے ہی حاصل ہوتی ہے۔
نہ کتابوں سے نہ غلطوں سے نہ سب سے پیدا
دین ہوتا ہے بزرگوں کی نظر سے پیدا
احقر نے اپنے رسالہ ”نیک صحبت اور اس کی ضرورت“ میں اس مضمون کو بڑی تفصیل سے عقلاً و نقلاً بیان کر دیا ہے کہ دور حاضر میں اصلاح کا واحد ذریعہ مشائخ کالمین کی صحبت ہے اس سے علماء، نو تعلم یافتہ، پیر و جوان

بچے اور بوڑھے کوئی مستغنی نہیں۔ اللہ تعالیٰ توفیق عطا فرمائیں اب یہ رسالہ ادارہ تالیفات اشرفیہ مارون آباد ضلع بہاول نگر سے الحمد للہ جلد شائع ہو چکا ہے

بروایت مولانا سید احمد رضا صاحب یحیوی فاضل دیوبند

عبدیت و مسئلہ تقدیر | فرمایا نبی اکرم صلی اللہ علیہ وسلم کے القاب میں سب سے بڑا لقب عبدہ ہے اور

عارفین نے سب سے بڑا مقام عبدیت ہی کا بتلایا ہے، اور یہی عبدیت مناظرہ حضرت موسیٰ علیہ السلام میں بیا کر کھلی کہ دوسرے عالم میں تقدیر کے تحت اپنا عاجز ہونا ظاہر کیا جاسکتا ہے، درحقیقت ہماری نگاہ جس سطح پر پڑ رہی ہے تقدیر اس سے ورہ ہے اور گو تقدیر خداوندی ہی ہمارے سارے اسباب و مسببات کو بے کار کر رہی مگر جب وہ سامنے نہیں ہے تو اس سے آگے بڑھنا بھی نادرست ہے (نطق انور ص ۱۶)

علم فقط عمل کا وسیلہ ہے | فرمایا علم وسیلہ ہے جس کا حسن تب ہی ظاہر ہوگا کہ وہ مقصود تک پہنچائے، اھتق

العلم بالعمل فان احیاب و الامور تحل یعنی علم عمل کو آواز دیتا ہے اور بلاتا ہے اگر عمل ساتھ آجائے فبہا ورنہ وہ علم بھی گیا گذرا ہو جاتا ہے میں نے ساری عمر میں نہیں دیکھا کہ عاصی و گناہگار کی سمجھ و دنیایت میں صحیح ہو (نطق انور ص ۱۶)

مطالعہ کتب کی اہمیت

فارغ التحصیل طلباء کو نصیحت کرتے ہوئے فرمایا، گھر جا کر مطالعہ کتب ضرور کرتے رہنا

کیونکہ علم کسب و محنت ہی سے حاصل ہوتا ہے آدمی کو پہلے ہی سے کتاب دیکھنے کا قصد کر لینا چاہیئے ورنہ علم نہ پڑھے۔ ہدایہ، بخاری شریف وغیرہ پر نظر رکھے اور علماء عارفین کی کتابیں بھی دیکھے۔ بہت سی جگہ احادیث کی حقیقت کو انہوں نے محدثین سے بھی زیادہ اچھا سمجھا ہے مثلاً احادیث متعلقہ احوال بعد الموت۔ لیکن جو عارف شریعت سے ناواقف ہو اس کی کتاب دیکھنا مضر ہوگا سنا ہے کہ پہلے لمعات اور اس کی شرح عارف جامی کی دہلی کے علماء کو پڑھانی جاتی تھی۔ میں کہتا ہوں کہ حجۃ اللہ البالغہ اور الطاف قدس بھی مطالعہ میں رکھنا (نطق انور ص ۱۶۸)

سماع موتی کی لطیف توجہ

فرمایا کہ قرآن مجید کی آیت اِنَّكَ لَدٰ

نَسِمْ مَوْتًا۔ بے شک آپ مردوں کو نہیں سنا سکتے (اور وَمَا اَنْتَ بِسَمِيعٍ مِّنْ فِی الْقُبُوْرِ) اور آپ ان کو سنانے والے نہیں ہیں جو قبروں میں ہیں) میں نفی وجود سماع نہیں بلکہ نفی انتفاع ہے جیسا کہ علامہ سیوطی نے اپنے منظومہ میں فرمایا وَاٰیۃُ النِّفٰی مَعَهَا سَمَاعٌ هٰدِیٌ اِلٰی (اس آیت میں ہدایت کے سنانے کی نفی ہے اور میں نے اس طرح ادا کیا ہے وَاٰیۃُ النِّفٰی اِنْتِفَاعُہُمْ رَاٰی اَجَابَتُہُمْ) (نطق انور، حصہ اول ص ۱۶۹)

فرمایا کہ میں نے عدالت میں پانچ دہو

مرزا قادیانی کی تکفیر پانچ دہو سے۔ (سید تکفیر مرزا اربیت کا ثبوت پیش

لہ یعنی اس آیت سے مردوں کا نہ سنا ثابت نہیں ہوتا۔ احقر قرین

کیا ہے (۱) دعویٰ نبوت (۲) دعویٰ شریعت (۳) توہین انبیاء علیہم السلام (۴) انکار منکر ائمتہ
وضو و ریات دین (۵) سب انبیاء علیہم السلام۔

سب کے معنی اور اقسام
اور سب کے معنی برا بھلا کہنا، ناسزا کہنا،
گالی دینا نہیں اس کے لئے قذف کا لفظ آتا

ہے اور سب کی اقسام پہنت ہیں مگر جو درہاں کے متعلق اور حسب حال تھیں
وہ تین اقسام بیان کیں (۱) سب لزومی ۱۔ جو بلا قصد آجائے جبکہ مقصد کوئی
دوسری چیز بیان کرنا ہو۔ ۲۔ سب تعریفی :- دوسرے کے کندھے پر بندوق
رکھ چھوڑنا جیسے مرزا نے انجیل وغیرہ سے حضرت عیسیٰ علیہ السلام کے حالات
بیان کئے ہیں اور مقصد اپنا دل ٹھنڈا کرنا ہے چنانچہ دو چار ورق کے بعد
کہیں جا کر حوالہ دے دیتے ہیں ورنہ بڑی تفصیل سے حضرت عیسیٰ علیہ السلام کے
خلاف شان حالات لکھے چلے جاتے ہیں تاکہ دوسروں کے قلوب سے ان کی
عزیت و وقعت کم کریں حالانکہ خود تعزیرات ہند میں بھی ہے کہ اگر کوئی ہندوستانی
کسی انگریز مؤرخ کے لکھے ہوئے کسی واقعہ کو ہلکم و کاست نقل کرے اور اس
سے نفرت پھیلتی ہو تو اس پر مقدمہ قائم ہو جاتا ہے کیونکہ اس کو جرم سمجھا گیا ہے۔
(۳) سب صریحی ۱۔ یہ ظاہر ہے اور میں نے اس کو ثابت بھی کیا اور اس
سلسلہ میں مرزا کا یہ شعر پڑھ کر سنایا ہے۔

ابن مریم کے ذکر کو چھوڑو اس سے بہتر غلام احمد ہے

اس پر دکیل مرزا میں نے اعتراض کیا کہ مولانا محمود الحسن صاحب کے
ایک شعر میں بھی ایسا ہی مسنون ہے اس کا کیا جواب ہے؟ وہ شعر یہ ہے۔
لے نمود بالند منہ۔ احقر قریشی عفر لہ

مردوں کو زندہ کیا نہ نذران کو مرنے نہ دیا اس میحانی کو دیکھیں فری ابن مریم
 اس پر عدالت میں ہزاروں کا مجمع تھا اور ان میں ہندو بھی تھے۔ میں نے
 کھڑے ہو کر تقریر کرنا شروع کی اور کہا کہ شعر میں ایک نو شاعری ہوتی ہے
 دوسرے جھوٹا اسنہ کذبہ (یعنی شعر میں جتنا زیادہ جھوٹ ہو اتنا ہی زیادہ
 اچھا سمجھا جاتا ہے) اور تیسرے مبالغہ۔ شاعری میں تخیل اور خیال آفرینی
 ہوتی ہے یعنی حقیقت شئی کے آس پاس آنا اور خود اس کو ظاہر نہ کرنا جس کا مقصد
 اچھے میں ڈالنا ہوتا ہے۔

اور یہ بھی قابل ذکر ہے کہ کسی چیز کی حقیقت کو بتلانا یہ خاصہ خدا کا ہے
 کہ وہی اشیاء کی حقائق کو کہا ہی بلا کم و کاست بیان کر سکتا ہے دوسرا نہیں۔
 پس شاعر اپنے شاعرانہ جذبات میں یہ ظاہر ہی نہیں کرنا چاہتا کہ میں کوئی حقیقت
 بیان کر رہا ہوں نہ وہ اس کا مدعی ہوتا ہے البتہ کسی اچھوتے تخیل یا خیال آفرینی
 کی صرف داد دیتا ہے۔ چنانچہ حضرت الاستاذ مولانا شیخ الہندؒ کی مراد یہ
 ہے کہ ہمارے مشائخ طریقت و شریعت نے سرورہ دلوں کو زندہ کیا اور
 زندہ دلوں کو مرنے نہ دیا اس مصرع میں صرف دل کا لفظ مذکور ہے جس سے
 شاعر نے اچھے میں ڈالا ہے اور خیال آفرینی کی داد دیا ہی ہے پھر چونکہ حضرت
 عیسیٰ علیہ السلام سرورہ کو زندہ کرنے کے بارے میں بڑے مشہور و نامور پیغمبر
 گذرے ہیں اس لئے ان کو اس میں سب سے بڑا فرض کیا ہے کہ وہ دیکھیں تو
 اس کی داد دے سکتے ہیں جیسے بڑے چھوٹوں کی کارگذاری پر داد دیا کرتے
 ہیں لہذا حضرت مولانا کے شعر میں خالص ایمان ہے اور مرزا کے شعر میں خالص

کفر ہے کیونکہ حضرت مولانا رحمۃ اللہ علیہ نے حضرت عیسیٰ علیہ السلام کو اس منقبت اچائے موٹی میں سب سے زیادہ معظم و مکرم قرار دے کر یہی طرف سے حضرت مسیح علیہ السلام کی بڑی سے بڑی عظمت کا اقرار فرمایا ہے اور اس کے برعکس مرزا نے اپنے شعر کے پہلے مصرعہ میں تو حضرت مسیح علیہ السلام کے ذکر مبارک سے اعراض کی تلقین کی جسے کسی کمر کے ذکر کو ناقابل التفات سمجھ کر ایسا کہا جاتا ہے اور دوسرے مصرعہ میں مزید اہانت یہ کہ صفات طور سے کہہ دیا کہ اس سے یعنی حضرت مسیح علیہ السلام سے بہتر غلام احمد ہے۔ نعوذ باللہ من ہذا ۱۲ لکھی بات اس سے زیادہ کفر کی اور کیا بات ہو سکتی ہے۔

دوسرے شعر میں جھوٹ ہوا کرتا ہے اور اس کا قائل اس کے جھوٹے کو ظاہر کرنا نہیں چاہتا۔ تیسرے مبالغہ ہوا کرتا ہے کہ شاعر چھوٹی چیز کو بڑا دکھاتا ہے اور خود قائل بھی سمجھتا ہے کہ یہ غلط ہے اور اگر کسی مجمع میں اس سے دریافت کیا جائے تو وہ اس کے زائد از حقیقت ہونے کا اقرار کرے گا۔
 و نطق انور ص ۲۶ تا ۲۸

پھر جھوٹے اور شاعر میں فرق یہ ہے کہ جھوٹا کوشش کرتا ہے کہ میرے کلام کو لوگ حقیقت مان لیں اور شاعر کی یہ کوشش بالکل نہیں ہوتی بلکہ وہ خود بھی سمجھتا ہے کہ لوگ میرے اس کلام کو حقیقت پر محمول نہیں کریں گے چنانچہ مرزا صاحب نے خود اپنی کتاب دافع البلاء کے ص ۲ پر لکھا ہے کہ یہ باتیں شاعر ہیں حقیقت پر مبنی نہیں۔

بروایت مولانا عبد الرشید صاحب نسیم المعروف علامہ طالوت مرحوم

دارالعلوم دیوبند سے فارغ ہونے کے
بعد حضرت شاہ صاحب کی خدمت
میں عرض کیا کہ حضرت ہر لحاظ سے

علامہ طالوت مرحوم کو حضرت
شاہ صاحب کی جیسی نصیحت

ایک پسماندہ علاقہ میں جابر ہوں خصوصاً دینی لحاظ سے لوگ بہت کم علم ہیں اس
لئے کوئی نصیحت اور دعا فرما دیجئے اس پر حضرت صاحب نے ارشاد فرمایا:-
”عبدالرشید دیکھو، اللہ نے تمہیں قلم کا علم اور شعری حکمتوں سے نوازا
ہے تم اپنے قلم و علم کا رخ فتنہ مرزائیت کی طرف پھیر لو میں تمہارے اندر
کچھ حواسِ اہل دیکھتا ہوں اس سے تم اپنی زندگی کا مشن اپنے شعروں کے ذریعہ
نبوت کا ذہب کے خلاف جہاد میں صرف کرو عبدالرشید سا ہیوال مدنی و اقبال نمبر ۱۴۵
چنانچہ اس کے بعد علامہ طالوت مرحوم نے اپنی شاعری ختم نبوت کے
لئے وقف کر دی اور سرائیکی زبان میں بھی ان کے اشعار ہیں۔“

بروایت مولانا عزیز الرحمن صاحب مدظلہم مہتمم مدرسہ دارالعلوم ملک پور ایٹ آباد

فرمایا کہ شرح جامی اور شرح تہذیب
کو سمجھ کر پڑھ دیا جائے تو بنیاد

شرح جامی اور شرح تہذیب کی اہمیت

علم قائم ہو جاتی ہے۔

(نصائح عزیز پیر ص ۴۹)

ایک طالب علم سے فرمایا کہ فقہ کی کتاب
کنز الدقائق زیر مطالعہ رکھو اور مشکوٰۃ شریف
بھی پڑھتے رہا کرو اس سے علم تازہ

کنز الدقائق اور مشکوٰۃ کے
مطالعہ سے علم تازہ رہے گا

ہوتا رہے گا۔ (نصائح عزیز پیہ ص ۹)

دوران قیام مدینہ منورہ مولانا
عزیز الرحمن صاحب غالباً
۹ ذیقعدہ ۱۳۸۹ کو حضرت

حضرت شاہ عبدالقادر دہلوی کے ترجمہ
کلام پاک کی بے حد تائید و تعریف

مولانا بدر عالم صاحب مہاجر مدنی رحمۃ اللہ علیہ کی خدمت میں حاضر ہوئے
تو انہوں نے فرمایا کہ حضرت علامہ انور شاہ صاحب فرماتے تھے کہ اگر قرآن
مجید اردو میں ہوتا تو شاہ عبدالقادر دہلوی کے ترجمہ میں ہوتا اپنے متعلق حضرت
مولانا بدر عالم صاحب نے فرمایا کہ میں نے شاہ عبدالقادر صاحب کا ترجمہ
صرف پڑھا نہیں بلکہ اس کو اچھی طرح دیکھا ہے۔ (نصائح عزیز پیہ ص ۹)

اس سے دور حاضر کے طلباء اور فارغین درس نظامی کے لئے درس
غیرت ہے جو بعد فراغت تعلیم خود کو کسی ترجمہ قرآن مجید دیکھنے کی ضرورت
نہیں سمجھتے حالانکہ احقر نے وقت کے بحر و خاں علماء کو دیکھا ہے کہ وہ ترجمہ
قرآن مجید کے وقت اپنے اکابر کے کسی نہ کسی ترجمہ کو ضرور پیش منظر رکھتے
حضرت مولانا بدر عالم صاحب کے ارشاد کے مطابق ہر عالم کو بھی اپنے
اکابر کے کسی نہ کسی ترجمہ قرآن مجید کے مطالعہ کے بعد درس دینا
چاہیئے اور یہی احتیاط کا تقاضا ہے۔

حضرت شاہ صاحب کے اپنے
نفس سے سوئے وطن کی مثال

حضرت مولانا بدر عالم صاحب نے
فرمایا کہ میں نے علامہ حضرت محمد
انور شاہ صاحب کو دیوبند میں

متنخواہ لیتے وقت روتے دیکھا آنسو جاری ہیں فرماتے ہیں ہم میں اخلاص
ہونا تو بلا متنخواہ پڑھاتے۔ مگر سر دیوبند حضرت شاہ صاحب کو دو سو
روپیہ ماہوار دینے پر مقرر تھا اور حضرت شاہ صاحب فرماتے کہ میں تو
ڈیڑھ سو ہی لوں گا آخر کار فیصلہ پونے دو سو پر ہوا اس کے باوجود متنخواہ
لیتے وقت روتے تھے، اسی ضمن میں حضرت مولانا بدر عالم صاحب نے
فرمایا کہ مولوی کے پاس اخلاص کم ہوتا ہے اس کے مقابلہ میں عامی شخص
کے پاس اخلاص زیادہ ہوتا ہے۔ عام آدمی یہ سمجھتا ہے کہ میں دینا کے
اندر پھنسا ہوا ہوں مولوی ہر وقت اپنے متعلق یہ سمجھا ہوا ہوتا ہے کہ میں اخلاص
رکھتا ہوں، دین رکھتا ہوں و نصائح عربیہ ص ۹۷

بروایت حضرت مولانا عبید اللہ انور صاحب مدظلہم جانشین حضرت شیخ التقیہ مولانا احمد علی صاحب دہلی

الصَّوْمُ جُنَّةٌ کا مفہوم

حضور صلی اللہ علیہ وسلم کا ارشاد ہے۔
الصَّوْمُ جُنَّةٌ یعنی روزہ ڈھال ہے

امام العصر سید انور شاہ صاحب کشمیری قدس سرہ فرماتے ہیں کہ چونکہ آپ
تے روزہ کو ڈھال سے تشبیہ دی ہے اور یہ اصول ہے کہ ڈھال وارہ کو
روکنے کے لئے بائیں ہاتھ کے ذریعہ استعمال میں لائی جاتی ہے اس لئے

روزہ بھی بائیں جانب سے انسان کا تبرہ میں دفن کرے گا۔
ہفت روزہ خدام الدین لاہور نمبر ۶ رمضان المبارک ۱۳۸۷ھ

افاد است خاصہ

شریعت کے دربار | حضرت مولانا سید نور شاہ صاحب قدس اللہ
سرفرمایا کرتے تھے کہ شریعت میں دو باب ہیں ایک باب وہ ہے جس میں
فی سذاتہ غنائہ کے احکام اور شرائط کا بیان ہے اور دوسرا باب امام اور
مقتدی کے بیان میں ہے۔ ہر باب کے احکام علیحدہ ہیں۔ ایک باب کی حدیثوں
کو دوسرے باب کی حدیثوں کے ساتھ خلط نہ کرنا چاہیے پس جن احادیث
میں یہ آیا ہے کہ بغیر فاتحہ کے نماز نہیں ہوئی یا یہ آیا ہے کہ بغیر فاتحہ کے نماز
ناقص اور ناتمام ہے اس قسم کی حدیثیں امام اور منفرد کی نماز سے متعلق ہیں
کہ ہر شخص خود نماز پڑھے یا دوسروں کو پڑھائے اس کے لئے فاتحہ کا پڑھنا بھی
ضروری ہے اور اس کے ساتھ سورت کا ملنا بھی ضروری اسی وجہ سے اس
قسم کی احادیث میں نصاً اور دماً زاد اور ما تنبیہی کا لفظ آیا ہے اس
قسم کے تمام الفاظ کا صاف مطلب یہ ہی ہے کہ نماز میں فاتحہ اور سورت دونوں
کی کا پڑھنا ضروری ہے اور ظاہر ہے کہ یہ حکم امام اور منفرد کے لئے مخصوص ہے
کیونکہ امام شافعی کے نزدیک مقتدی کے لئے سوائے فاتحہ کے کچھ اور پڑھنا حرام
ہے لقولہ علیہ السلام لا تفعلوا الا ما اقرانہ اور جن احادیث میں مقتدی کے
احکام کا ذکر ہے وہاں کسی جگہ نہ سماع اور انصات کا حکم ہے اور کسی جگہ یہ حکم

ہے کہ مقتدی کے لئے امام کی قرأت کافی ہے اور جن لوگوں نے غلطی سے قرأت خلف الامام کر لی ان سے آنحضرت نے باز پرس فرمائی اور اور مقتدی کی قرأت کو منازعت اور مخالفت اور مخالفت قرار دیا صحابہ کرامؓ سمجھ گئے کہ حضورؐ یہ نور کا مقصود قرأت خلف الامام سے نہیں اور ممانعت ہے اس لئے تمام صحابہؓ قرأت خلف الامام سے باز آگئے جیسا کہ مؤطا مالک میں ابوہریرہ رضی اللہ عنہ کی حدیث میں ہے فانتهی ۲۰ لئلا یمنع القراءۃ یعنی سب لوگ آپ کی باز پرس سے سمجھ گئے کہ آپ کا مقصد نہیں اور ممانعت ہے اس لئے سب لوگ قرأت خلف الامام سے باز آگئے۔ (سبیل الرشاد ص ۳۲)

نصابہ یہ نبیؐ کی جاسکتا امت محمدیہ صلی اللہ علیہ وسلم میں پہلا اجماع مدعی نبوت کے قتل پر ہوا جو کہ بعد از اجماع است۔
پہلا اجماع جو اس امت محمدیہ میں ہوا ہے وہ اس پر ہوا ہے کہ مدعی نبوت کو قتل کیا جائے نبی کریم صلی اللہ کے زمانہ میں مسلمانہ کذاب نے دعویٰ کیا کہ نبوت کو قتل کیا صدیق اکبرؓ نے اپنی خلافت کے زمانہ میں مسلمانہ کے قتل کے واسطے صحابہ کو بھیجا۔ کسی نے اس میں تردد نہ کیا۔ یعنی جو خاتم النبیین کے بعد دعویٰ نبوت کرے تو وہ مرتد اور زندیق ہے اور واجب القتل ہے۔ سنن ابوداؤد میں ہے کہ نبی کریم صلی اللہ علیہ وسلم کے پاس مسلمانہ کے قاصد آئے تھے آپ نے فرمایا کہ تم کہتے ہو کہ وہ نبی ہے اس پر انہوں نے کہا کہ ہاں۔ فرمایا طریقہ یہ ہے کہ دنیا کا کہ قاصدوں کو قتل نہیں کیا جاتا

اگر یہ نہ ہوتا تو آج تمہاری گردن مار دیتا۔

اس کے بعد معجم طبرانی میں ہے کہ عبداللہ بن مسعود کو ان قاصدوں میں سے ایک کو فہم میں ملا۔ حضرت فاروق رضی اللہ عنہ یا عثمان رضی اللہ تعالیٰ کے زمانہ میں وہ سیدہ کا نام لیتا تھا فرانے لگے کہ اب تو یہ قاصد نہیں ہے حکم دیا کہ اس کی گردن مار دی جائے۔

یہ روایت بخاری کی کتاب الکفالت میں بھی موجود ہے۔ جو روایت معجم طبرانی سے نقل کی گئی ہے وہ بھی سنن ابی داؤد میں موجود ہے۔

(محبت شریعہ ص ۱۴۶، ص ۱۴۷ مطبوعہ مجلس تحفظ ختم نبوت ملتان)

حضرت علامہ سید انور شاہ صاحب فرماتے

مفہوم موت پر نہ مانہ
جاہلیت سے اختلاف

ہیں "جاہلیت کے اعتقاد میں موت پر تو فی" کا اطلاق درست نہ تھا کیونکہ ان کے اعتقاد

میں نہ بقائے جسد تھی نہ بقائے روح۔ تو فی وصول کرنے کو کہتے ہیں ان کے عقیدے میں موت تو فی نہیں ہو سکتی ہے۔ قرآن مجید نے موت پر تو فی کا اطلاق کیا اور بتلایا کہ موت سے وصول یا بی ہوتی ہے نہ فنا، محض اس حقیقت کو ایک کلمہ سے عیاں کر دیا اور کہیں اس لفظ کا اطلاق اپنے اصلی معنی سے جسد مع الروح کے وصول کرنے پر کیا (مقدمہ مشکلات القرآن ص ۶)

حیات اور روح لغت کی رو سے دو مختلف

ہیئتیں اور روح کی لغت
خارج سے دو حقیقتیں

حقیقتیں ہیں حیات روح کا عین نہیں بلکہ اس کے تعلق کا ایک ثمرہ ہے بعض

عام لوگوں کا گمان ہے کہ روح ہی نفس حیات ہے حالانکہ معاملہ ایسا نہیں (تہذیب الاسلام ص ۳۶) بہت سے اشاعرہ اور حنفیہ (حیات فی القبر اعادہ روح کے باب میں ممتددوس ہے ہیں (یعنی اسے قطعی نہیں جانتے رہے) اور حیات اور روح کے تلازم کے قائل نہیں (یعنی قبر میں حیات جسمانی کے لئے اعادہ روح ضروری نہیں محض تعلق روح سے بھی وہاں حیات کا تحقق ہو جاتا ہے (مہذب القلوب ص ۸۶ بحوالہ مدارک لا ذکیاء فی حیاۃ الانبیاء علیہم السلام ص ۶)

قبر کے بعض اعمال مخصوصہ

حضرت ابن عباسؓ سے روایت ہے کہ ایک دفعہ آنحضرت صلی اللہ علیہ وسلم کے بعض صحابہؓ نے بے خبری میں ایک قبر پر خیمہ گاڑ دیا اس سے سورۃ تبارک الذی بیدہ الملک کی آواز آرہی تھی حتیٰ کہ اس نے تمام صورت ختم کی حضرات صحابہ رضی اللہ عنہ نے آکر واقعہ حضور صلی اللہ علیہ وسلم کی خدمت میں عرض کیا تو آپؐ فرمایا یہ یہ صورت عذاب قبر سے نجات دینے والی ہے خاتم المحدثین حضرت علامہ مولانا انور شاہ صاحبؒ فرماتے ہیں: شک بہت سے اعمال قبروں میں بھی ظہور عجز یہ ہوتے ہیں جیسے کہ دارمی کی روایت میں اذان اور اقامت کا وجود واقعہ حرمہ اور ترمذی کی روایت سے قبر میں قرأت قرآن کا ثبوت ملتا ہے۔

(فیض الباری جلد ۱ ص ۱۸۵ بحوالہ مقام حیات)

التعلیق الصبیح شرح مشکوٰۃ از حضرت مولانا محمد ادریس صاحب کاندھلوی کمی تعلق ارشاد
مذکورہ کتاب پر اپنی تقریظ میں تحریر فرماتے ہیں ”بحق راستی شہادت
دادہ آید کہ تاحال کد ام نسخہ از مطبوعات مشکوٰۃ شریف بموجود خدمت مولوی صاحب
مصنف بر بسط گیتی موجود نیست“ یعنی میں حق و صداقت کے لئے شہادت
دیتا ہوں کہ کوئی نسخہ مطبوعہ مشکوٰۃ کی شرح مولوی صاحب کی شرح کی مانند
روئے زمین پر موجود نہیں ہے۔

تفسیر بیان القرآن از حضرت حکیم الامت مولانا اشرف علی صاحب تھانویؒ
برادیت تحریر مفتی اعظم پاکستان سیدی و مرشدی حضرت مولانا مفتی
محمد شفیع صاحب دیوبندی قدس سرہ مجھے اپنے استاذ محترم حضرت مولانا
سید محمد انور شاہ کشمیری رحمۃ اللہ علیہ کا یہ جملہ ہمیشہ یاد رہتا ہے کہ مجھے اردو
زبان کی کتابوں سے کبھی دلچسپی نہ تھی اکثر عربی کتب ہی مطالعہ میں رہتی تھیں
لیکن بیان القرآن نے مجھے اپنے دیکھنے پر مجبور کر دیا تقریباً بیان القرآن
اور بقول عارف باللہ حضرت خواجہ عزیز الحسن صاحب مجددیؒ حضرت
شاہ صاحب یوں فرمایا کرتے کہ بیان القرآن دیکھ کر تو مجھے اردو کتابوں
کے مطالعہ کا شوق پیدا ہو گیا ورنہ میں سمجھتا تھا کہ اردو میں علوم
عالیہ کہاں۔

(اشرف السوانح)

عام اشعار سے موت کا استعفاء

حضرت کشمیریؒ پر اشعار پڑھوا کر
ستے اور بہت روتے کہ نہ معلوم

کس وقت بلاوا آجائے۔

رنگائے چمن یا بھگلے ری سبیں
نہ جائے بلائے پیا کس گھڑی

تو کیا کیا کرے گی اری دن کے دن
کھڑی منہ تنکے گی اری دن کے دن

یہ کتاب اولہ قسم کی اسلامی مطبوعات خصوصاً علماۓ دیوبند
کی جملہ مطبوعات ملنے کا پتہ۔

دارالاشاعت مقابل مولوی مسافر خانہ کراچی